

# НАША СЛОВА

Штотыднёвая газета  
(Выходзіць з сакавіка 1990 г.)

23(131)

9 чэрвеня  
1993 г.

Кошт — па дамоўленасці.

## ПОСТУП ТЫДНЯ



3 чэрвеня ў Доме літаратара па ініцыятыве Камісіі БНФ па культуры і гісторыі створаны Нацыянальны Арганізацыйны камітэт па святкаванні 200-х угодкаў Вызвольнага Паўстання 1794 года на Беларусі.

У склад Аргкамітэта ўвайшлі прадстаўнікі БНФ «Адраджэньне», Таварыства беларускай мовы імя Ф. Скарыны, Нацыянальна-дэмакратычнай партыі Беларусі, Згуртавання Беларускай Шляхты, Беларускага Згуртавання Вайскоўцаў, Беларускай Сацыял-дэмакратычнай Грамады, Беларускай Сялянскай партыі, Беларускага Фонду падтрымкі дэмакратычных рэформаў імя Л. Сапегі, Акадэміі навук Беларусі, Беларускага Краязнаўчага таварыства, Камісіі па культуры Менгарсавета, Саюза пісьмennisкаў Беларусі, Саюза мастакоў Беларусі, Саюза кампазітараў Беларусі, Нацыянальнага музея гісторыі і культуры Беларусі, Жаночага Хрысціянска-дэмакратычнага Руху Беларусі, Беларускай Грэка-каталіцкай царквы, Беларускага Эвангелічнага Рэфармацкага Збору, Выбранецкіх шыхтоў Беларусі.

Старшынёй Аргкамітэта абраны Мікола Купава — сябра Саюза мастакоў Беларусі.

На пасяджэнні Аргкамітэта створаны рэдакцыйная, выдавецка-інфармацыйная, пошукава-мемарыяльная, навуковая камісіі, разгледжана магчымая праграма святкавання.

Аргкамітэт прапануе асноўныя мерапрыемствы святочнай праграмы правесці на Беларусі ў красавіку—верасні 1994 года.

3 ЧЭРВЕНЯ У БУДЫНКУ ФІЛАЛАГІЧНАГА ФАКУЛЬТЭТА ГАРАДЗЕНСКАГА ДЗЯРЖАўНАГА УНІВЕРСІТЭТА АДБЫЛАСЯ ПЕРШАЯ АБЛАСНАЯ КАНФЕРЭНЦЫЯ ТБМ ІМЯ Ф. СКАРЫНЫ. Прысутнічала 59 дэлегатаў ад усіх раёнаў Гарадзеншчыны. Утворана Гарадзенская абласная філія ТБМ імя Ф. Скарыны. Выбрана рада. Старшынёй рады абраны прафесар універсітэта Сцяцко Павел Уладзіміравіч, намеснікамі — падпалкоўнік Станіслаў Суднік і інспектар аблупа Прадзед Тамара Рыгораўна.

Прыняты звароты да дэпутатаў Вярхоўнага Савета РБ, Гарадзенскага абласнога Савета і народаў Рэспублікі Беларусь.

4—6 чэрвеня ў Маладзечне прайшоў Першы фестываль беларускай песні і паэзіі. Было на што паглядзець і паслухаць. Гран-пры фестывалю атрымала вядомая спявачка Алёна Саўленайтэ.

У Доме літаратара адбылася вечарына памяці М. Багдановіча, якую наладзіў клуб «Спадчына». Перад прысутнымі выступілі Р. Барадулін, А. Белы, А. Калубовіч, кампазітары З. Яўтуховіч, Г. Смольск, бард У. Палушай, дзіцячая студыя «Буслік» і ансамбль «Сябры». Працавала выстава, прысвечаная М. Багдановічу (з калекцыі А. Белы).

Палешукі —  
людзі  
разважлівыя  
Стар. 2.

Каб пазбавіцца  
рабства  
душы  
Стар. 3, 6

Гісторыя Беларусі  
ў пытаннях  
і адказах  
Стар. 7.

Урад Рэспублікі Беларусь выдзеліў Менскаму гарвыканкаму 250 тысяч рублёў на ўзвядзенне помніка на магіле былога Генеральнага пракурора рэспублікі М. І. Ігнатавіча.



### Каму належаць храмы?

11 траўня каля Менскага гарсавета можна было бачыць купку людзей, у асноўным жанчын, якія стаялі з распяц

## Нас зноў ашукваюць?

Камуністычная большасць нашага Вярхоўнага Савета ўсімі сіламі і сродкамі імкнецца ўцягнуць Беларусь у ваенны саюз. Прыхільнікі гэтага саюза з высокай трыбуны запэўнівалі беларускі народ, што нашы Узброеныя сілы прападуць без Расіі, што ў нас няма сваёй зброі. Але ж вазьміце газету «Звязда», № 86, пачытайце

артыкул «Беларуская зброя — Таджыкстану. Як падарунак. Або доўг». Аказваецца, Беларусь пастаўляе ў Таджыкістан, дзе палаюць ваенныя канфлікты, дзе гле мірнае насельніцтва, зброю і боепрыпасы. Пастаўляе ў выглядзе дзяржаўнага крэдыту. Выходзіць, зброі ў нас наваля, калі яе бясплатна аддаюць другой краіне. Зноў

нас ашукалі?

Калі, яшчэ не заключыўшы саюзу, мы ўжо пастаўляем зброю, то хто дасць гарантыю, што не пачнуць пхаць у ваеннае кола і беларускіх юнакоў. Але хопіць з нас пакут.

Мікалай ЛЕНКАВЕЦ.  
г. Ганцавічы.

у аварыйным стане... Вернікі дамовіліся з фізкультурнікамі, што апошнія перададуць ім будынак, калі самі пераедуць на новае месца. Такім чынам, вернікі змагаюцца не толькі за адабраную ў іх маёмасць, але і за будучыню спартсменаў, бо ў старым будынку цяпер нават небяспечна знаходзіцца.

Паўлюк ЛОСЬ.

У Менску адбыўся пленум Цэнтральнай рады БСДГ. На ім абмеркаваны шматлікія пытанні, якія тычацца цяперашняга жыцця ў краіне.

## Пратэстуюць «Выбранецкія шыхты»

Гэта маладзёжная патрыятычная арганізацыя распаўсюдзіла заяву, у якой, у прыватнасці, наведваюцца:

«Рашуча пратэстуем супраць юрыдычнага замацавання за расійскай мовай статусу другой дзяржаўнай мовы Рэспублікі Беларусь. Гісторыя сведчыць, што на практыцы афіцыйная двухмоўнасць заўсёды азначала суцэльнае панаванне мовы расійскай і звужэнне сферы ўжытку мовы беларускай. Менавіта двухмоўнасць падвела беларускую мову да рысы пагібелі. У выпадку зацвярджэння на дзяржаўным узроўні двухмоўнасці Рэспубліка Беларусь будзе адсунута са шляху суверэнітэту і незалежнасці да фактычнай перыферыі Расіі...

Толькі статус адзінай дзяржаўнай мовы Рэспублікі Беларусь дапаможа беларускай мове выжыць!»

Погляд беларуса з замежжа

## А чыноўнікі — па-старому...

Нездарма кажуць, што які краіна мае чыноўны апарат, такая ў яе дзяржаўнасць. Мне гэта прыгадалася калі атрымаў адказ на свае прашанні з Міністэрства энергетыкі на расійскай мове. А пісаў — звяртаўся ў Вярхоўны Савет Беларусі — на беларускай мове і тарашкевіцай. Вось так: я з Масквы па-беларуску, а чыноўнікі дзяржаўнай установы мне ў адказ з Бацькаўшчыны па-расійску. Быццам мы месцам жыхарства памяняліся. І крыўдна і агідна.

А звяртаўся я ў Вярхоўны Савет з прашаннем больш рашуча пра кантраляваць пераход справаводства дзяржаўных устаноў (у тым ліку прафесійна блізкага мне Міністэрства энергетыкі) на

беларускую мову, а тых чыноўнікаў, што ігнаруюць законы, «узнагароджваць» штрафамі (як у Летуве). У першую ж чаргу зрабіць, нарэшце, самае лёгкае — змяніць шылды і розныя надпісы на беларускія.

А яшчэ вельмі добра было б змяніць дыскрэдытаваную назву «савет» (як орган прадстаўнічай улады) на беларускую старажытную «Раду».

З добрымі пажаданнямі рэдакцыі і суродзічам-беларусам —

Лявон ЦАГЕЛЬНІКАЎ,  
кандыдат тэхнічных навук, сябра  
Маскоўскага таварыства беларускай культуры і суполкі БНФ.  
п. Газаправод  
Маскоўскай вобл.



Пра міжнародны семінар «Лекцыянары і біблійны пераклад», які адбыўся ў Менску, чытайце на 4-й і 7-й старонках артыкула Лявона Ліпеня «Ці будзем мець беларускую Біблію?»

На здымку: кансультант Аб'яднаных Біблійных таварыстваў айцец Сяргей Аўсянічкаў выступае на семінары ў Менску.

Меркаванні

## Палешукі — людзі разважлівыя

Напісаць гэты ліст мяне падштурхнуў артыкул Ю. Хадзкі «Не палешукі, а беларусы», надрукаваны ў № 17 «Нашага слова» за г. г. А паразважаць хачу пра тых, хто стаіць за спінай С. Давыдзюка і кампаніі, — групу «Полісся» і яе лідэра Міколу Шаляговіча. Цікавіцца гэтай групай я пачаў яшчэ ў 1990 годзе. Тады нацыянальнае адраджэнне толькі набірала сілу і ўсё было ў навіну. Трэба сказаць, што я заўсёды лічыў: палескія гаворкі — гэтыя непаўторныя дыялекты беларуска-ўкраінскага памежжа — трэба берачы, бо з іх чэрпае і сілкуецца, зрэшты, як і з іншых дыялектаў, беларуская агульнанацыянальная мова. Напачатку мяне не вельмі трывожыла тое, што мову «Збуднін» вельмі цяжка было назваць заходнепалескай: яна была дрэнна зразумелай у народзе, цяжка ўспрымалася; прынамсі, у нас на Піншчыне так не гавораць ні ў адной вёсцы. Думалася, усё гэта хваробы росту. Зрэшты, гэтай мовай друкавалася толькі палова матэрыялаў газеты «Збуднін», астатняя палова — расійскай, зрэдку ўкраінскай (беларускай амаль не было). Ды з цягам часу публікацыі «Збуднін» набывалі ўсё больш антыбеларускі характар, беларусы абвінавачваліся ў гвалтоўнай асіміляцыі палешукоў (аб русіфікатарскай палітыцы бальшавікоў на працягу апошніх 50 гадоў Шаляговіч і К<sup>о</sup> перасталі згадваць на-

огул). Далей — болей. Стала вядома аб заігрыванні Шаляговіча з камуністычнымі ўладамі БССР, аб пікетаванні ім Пінскага гарсавета з антыбеларускімі лозунгамі, аб выключэнні з ГКЗ «Полісся» Драгічынскай суполкі толькі за тое, што сябры яе не пажалі далі выйсці з БНФ (дзейнасць Беларускага Народнага Фронту заўсёды выклікала ў шалягоўцаў асабліваю нянавісць). Так што з'яўленне Шаляговіча ў складзе «новага ГКЧП» (я маю на ўвазе ўключэнне ў радыёпраграму «Беларуская маладзёжная» 19 сакавіка г. г. выступленняў прадстаўнікоў каля двух дзесяткаў партый і рухаў бальшавіцкага і фашысцкага накірункаў, што пазней аб'ядналіся ў гэтак званы «народны рух») для мяне не было нечаканасцю. Здзівіла іншае: у сваім выступленні Шаляговіч не надта напіраў на «гаротны стан» палешукоў на Беларусі (надуманасць гэтай праблемы, відаць, усведамляе нават ён), а кінуўся абараняць інтарэсы расійскамоўнай меншасці, ды з такім імпэтам, якога не праявіў нават прадстаўнік «Славянскага сабора». Шкада, што не слухаюць беларускае радыё расійцы ў Прыбалтыцы, інакш яны адразу перасталі б канфіктаваць з уладамі Латвіі дэ Эстоніі, бо падумалі б, што ёсць краіны, дзе іх крыўдзяць яшчэ больш.

І ўсё-такі, чым так напалохалі

шалягоўцаў «беларускія нацыяналісты», што тыя кінуліся ў абдымкі да сваіх былых ворагаў — бальшавікоў? На мой погляд, справа тут не ў страху. ГКЗ «Полісся» грамадскім рухам у поўным сэнсе слова не з'яўляецца, надта яно нешматлікае. Самі палешукі пра яго дзейнасць амаль нічога не ведаюць, тым больш, што большая частка актыўных сяброў групы жыве і працуе ў Менску. Ды і аб якой масавай падтрымцы можа ісці гаворка, калі нават на сваёй радзіме — Драгічыншчыне — Шаляговіч не знайшоў аднадумцаў? Калі верыць паведамленню радыё «Свабода», то летам 1991 года Шаляговіч меў размову з вышэйшым кіраўніцтвам Беларусі, і яму была абяцана сякая-такая дапамога. З гэтага моманту іх антыбеларускія і антыфронтаўскія захады сталі ўсё больш адкрытымі і актыўнымі. Не спыніла іх і паражэнне жніўнянскага путчу. Наадварот, шалягоўцы сталі ўсё больш збліжацца з бальшавікамі, тым больш, што тыя карысталіся падтрымкай урада і, відаць, маюць немалыя матэрыяльныя сродкі.

А цяпер галоўнае пытанне: каму гэта патрэбна? Не сакрэт, што імперскія сілы ў былым СССР робяць стаўку на распальванне нацыянальнай варажасці ў новаўтвораных дзяржавах, каб развязаць у іх крывавыя войны, аслабіць іх і ўрэшце далучыць да «единой и неделимой». Нешта падобнае адбываецца і ў нас. Нездар-

ма «віленскі заступнік» Сямёнаў яшчэ ў бытнасць сваю сакратаром Гродзенскага абкама КПСС усяляк песьціў палякаў, ствараў ім рэжым найбольшага спрыяння, у той час як беларуская мова была амаль што пад забаронай. На шчасце, флірт з палякамі камуністам не ўдаўся, прадстаўнікі Саюза палякаў Беларусі вельмі наспярожана адносяцца да іх. І вось тут як нельга дарэчы прыйшлося камуністам ГКЗ «Полісся». Мэта ў іх простая: у выпадку перамогі нацыянальна-дэмакратычных сіл у Беларусі паспрабаваць падняць путч у заходнепалескім рэгіёне. Вось тут і спатрэбіцца Шаляговіч з кампаніяй, каб прыдаць ураду новаўтворанай рэспублікі нейкую нацыянальную афарбоўку. Толькі няхай шалягоўцы не цешаць сябе марнымі надзеямі: бальшавікам яны хутка стануць непатрэбнымі, і тыя знойдуць спосаб, каб пазбавіцца сваіх былых хаўруснікаў. У гісторыі былога СССР такіх прыкладаў шмат. Толькі, відаць, такіх, як Шаляговіч, гісторыя нічому не вучыць.

І ўсё ж, я думаю, да гэтага не дойдзе. Палешукі — разважлівыя людзі і кідацца ў розныя авантуры не будуць. Тое, што ў бальшавікоў удалося ў Малдове, Абхазіі ды Таджыкістане, у Беларусі не пройдзе.

Адам ДРОЗД.

г. Гомель.



У добры «Шлях»!

У Міністэрстве інфармацыі Рэспублікі Беларусь зарэгістравана былая самвыдатаўская газета «Шлях». Гэта рэгіянальнае выданне, якое распаўсюджваецца на Беларусі, у Польшчы, «а таксама там, дзе жывуць беларусы». Газета друкуецца на беларускай, польскай, расійскай і ўкраінскай мовах.

Заснавальнікі «Шляху» — Берасцейская рэгіянальная рада БНФ, філіял фонду падтрымкі дэмакратычных рэформ імя Льва Сапегі, Берасцейская філія БСДГ, грамадскае аб'яднанне «Стары горад» і МП «Арніка».

### Вяртаюць святыні

16 траўня адбылася ўрачыстая перадача з варшаўскага ў берасцейскі касцёл іконы уніяцкага святога Андрэя Баболя. Свята адбылося на месцы былой капліцы Андрэя

Баболя ў Янаве, дзе спачывалі мошчы святога. Пасля кастрычніцкага перавароту капліца была зруйнавана, а мошчы трапілі ў Маскоўскі музей атэізму. Ватыкану каштавала шмат намаганняў забраць гэтыя святыні адтуль.

### Яшчэ адзін цэнтр

У Берасці ствараецца асветна-культурны цэнтр. «Бацькамі» новага асяродка культуры з'яўляюцца таварыства «Веды», часопіс «Беларуская думка» і таварыст-

ва «Радзіма». Аднак у горадзе ўжо існуе Беларускі гуманітарны агульнаадукацыйны культурны цэнтр. Праўда, ён не займаецца камуністычнай дзейнасцю.

Адась КРАШЭУСКІ.

### Грошы «Талацэ»

Камісія Гомельскага гарадскога савета па культуры і захаванні гістарычнай спадчыны паставіла выдаткаваць 90 тысяч рублёў гомельскай выбранацкай брыгадзе «Талака» на ажыццяў-

ленне экспедыцый і вандровак.

Зміцер САСНОЎСКІ.

### Беларуская мова ў маскоўскім касцёле

У касцёле святога Людовіка, які знаходзіцца ў сталіцы Расіі, адбываюцца набажэнствы на некалькіх мовах, у тым ліку і на беларускай. Службу па-беларуску адпраўляе Тадэвуш Кандрусевіч. А ці чулі вы беларускае слова ў хоць якой нашай праваслаўнай царкве?

Меркаванні

## НАЦЫЯНАЛІЗМ, ПАТРЫЯТЫЗМ,

Бадай, ніводзін тэрмін у гісторыка-філасофскай навуцы не інтэрпрэтуецца так адвольна, як паняцце «нацыяналізм». Пасля паяўлення на гістарычнай арэне марксізму, выхад у свет яго катэхізіса — «Маніфеста Камуністычнай партыі», дзе было запісана, што «рабочыя не маюць бацькаўшчыны», артадоксы-марксісты пачалі выпукляць «пролетарскі інтэрнацыяналізм» і адмоўна ставіцца да ўсяго, што непасрэдна звязвалася з паняццем нацыяналізму. Бальшавіцкія ідэолагі пайшлі значна далей за сваіх папярэднікаў. Для іх нацыяналізм увогуле стаў ці не галоўным ворагам у ажыццяўленні дактрыны так званай «перманентнай рэвалюцыі», а больш дакладна — гвалтоўнага заваявання ўсяго свету. І вось, прыкрываючыся флэрам інтэрнацыяналізму, бальшавіцкія ідэолагі адразу пасля кастрычніцкага перавароту, на словах не адмаўляючы права нацыі на самавызначэнне, на справе душылі любыя спробы народаў будаваць сваю нацыянальную незалежную дзяржаву. Пра гэта яскрава сведчыць і спроба бальшавіцкіх артадоксаў тыпу Мяснікова, Кнорына, Ландэра затармазіць плынь бурнага нацыянальнага адраджэння ў Беларусі. Бессаромнае цкаванне нацыянальна свядомай беларускай інтэлігенцыі, нігілісцкія адносіны да беларускай мовы, нацыянальнай культуры, гістарычнай спадчыны было татальным. Бальшавіцкія прыблуды ў Беларусі ператварылі паняцце «нацыяналізм» у нейкага неяснага монстра, які толькі і ведае, што эксплуатаваць бедны лапцожны беларускі народ.

Нацыяналізм нельга разглядаць як абстрактную ідэю рэфлексіі, яго можна разглядаць у непасрэдным да-

лучэнні да пэўнага аб'екта, якім з'яўляецца канкрэтная нацыя, а таксама ў розных суадносінах паміж нацыямі. Разглядаць нацыяналізм адасоблена, значыць, апынуцца ў палоне абстракцыі. Гэтае паняцце, як і паняцце «дэмакратыя» — складанае ідэі, якія патрабуюць усебаковага вывучэння і даследавання.

У савецкім слоўніку замежных слоў чытаем: «Нацыяналізм — рэакцыйна-буржуазная або дробнабуржуазная ідэалогія і палітыка, якія заключаюцца ў прапагандзе нацыянальнай выключнасці і нацыянальнай перавагі...» Але: «Ад нацыяналізму трэба адрозніваць справядлівае і гістарычна-прагрэсіўнае імкненне да нацыянальнай незалежнасці прыгнечаных і каланіяльных народаў, якія змагаюцца за нацыянальнае вызваленне і самавызначэнне».

А вось як тлумачыць нацыяналізм «Філасофская энцыклапедыя»: «Нацыяналізм — буржуазная палітыка і ідэалогія ў нацыянальным пытанні, якая выражае класавыя інтарэсы буржуазіі». Ну, а як разумець паняцце «нацыянальная палітыка СССР», «нацыянальныя інтарэсы СССР»? СССР жа быў не нацыянальнай дзяржавай, а штучным кангламератам шматлікіх нацыянальнасцей. То якой нацыі інтарэсы ён выражаў?

Відаць, у аднаведнасці з ідэйнымі і палітычнымі напрамкамі нацыяналізму можна выдзеліць некалькі яго відаў: кансерватыўны, памяркоўны, прагрэсіўны, рэакцыйны, агрэсіўны і крайнія формы — шавінізм і расізм. Вядома, могуць быць і падвіды: кансерватыўна-памяркоўны, памяркоўна-прагрэсіўны, рэакцыйна-агрэсіўны і г. д. Аднак нельга прыпысваць той ці іншай нацыі пэўны від нацыя-

налізму як штосьці пастаяннае, застылае.

У прыродзе і грамадстве ўсё знаходзіцца ў развіцці. Гісторыя ведае шмат прыкладаў, калі прагрэсіўны нацыяналізм у пэўных абставінах становіўся агрэсіўным і наадварот. Але гэта ўжо чыста тэарэтычны разважання, якія павінны грунтавацца на шматлікіх фактах, высновах і доказах, навуковых даследах, выяўленні прычын. Навука і доказы, як вядома, засноўваюцца на пазнанні прычын, якія далі той ці іншы вынік, тую ці іншую з'яву.

Беларускі нацыяналізм можна аднесці да кансерватыўна-памяркоўнага напрамку. Ён значна адрозніваецца ад нацыяналізму нашых суседзяў — украінцаў, палякаў, расійцаў. Кансерватызму і памяркоўнасці беларускага нацыяналізму садзейнічаў не толькі псіхалагічны склад беларускай нацыі, але і гістарычныя фактары, якія, безумоўна, уплывалі на фарміраванне нацыянальнай свядомасці беларусаў. На тэрыторыі Беларусі вякамі вырашаліся глабальныя геапалітычныя праблемы, якія ўплывалі на тэрытарыяльную цэласнасць беларускай нацыі. Усё гэта рабілася нашымі суседзямі за спінай беларускага народа; супраць яго волі бессаромна дзялілася этнічная тэрыторыя, а ў выніку сціраўся, бязлітасна вытраўляўся генетычны код беларускага этнасу. Бягла нацыянальная самасвядомасць у пэўнай частцы народа. Канфесійнасць — руская праваслаўная царква і каталіцкі касцёл — таксама сірыялі пашырэнню ў Беларусі колькасці людзей без роду і племені. Скажам, хто быў праваслаўна веравызнання, нярэдка лічыў сябе «рускім», пераважная большасць каталікоў — палякамі, хоць у сапраўднасці і тыя і

другія былі карэннымі беларусамі. Нацыянальна абязлічаныя людзі часцей за іншых у сваіх карысліва-кар'ерысцкіх мэтах самахоць становіліся янычарамі — духоўнымі калекамі, якія ганьбілі ўсё нацыянальнае, выслужваючыся перад вяльможным панам і «старшым братам», спрыялі тармажэнню нацыянальнага высявання. Яскрава выяўляецца сутнасць псіхалогіі такіх людзей і зараз. Перафарбаваны ў «саўковы» перыяд у «звышінтэрнацыяналістаў», яны па інерцыі не могуць спыніцца ў «фарміраванні» «новай гістарычнай супольнасці» «гома савецкіх», а больш дакладна — «гома русікуса», але ўжо ў салжаніцінскай канцэпцыі, працягваючы палохіца недасведчаных «нацыяналістамі».

А на самай справе — хто такі нацыяналіст у еўрапейскім сэнсе гэтага слова? Гэта чалавек, які свядома адносіць сябе да пэўнай нацыі, любіць свой народ, матчыну мову, шануе нацыянальную культуру, беражэ гістарычную спадчыну, з павагай адносіцца да іншых нацый, іх моваў, нацыянальнай спадчыны.

Што да «рускага» нацыяналізму, то ён замешаны на заквасцы вялікадзяржаўных, імперскіх амбіцый. Ягоны феномен фарміраваўся вякамі падчас захопніцкіх войнаў і гвалтоўнага пашырэння тэрыторыі Расійскай імперыі. А верхаходы расійскага бальшавізму ў сваёй глабальнай знешняй палітыцы цалкам скапіравалі тыя імперскія агрэсіўныя замашкі на пашырэнне свайго ўплыву ў сусветным маштабе. Але прыкрылі іх заманлівай, прывабнай упакоўкай «пролетарскага інтэрнацыяналізму», прыдуманнага Марксам у сваёй

## АБУДЖАЦЬ У ДЗЕЦЯХ СВЯТОЕ

Беларускі гуманітарны адукацыйна-культурны цэнтр разам з гарадскім аддзелам народнай адукацыі Менска правялі навуковую вучнёўскую канферэнцыю «Мова. Гісторыя. Незалежнасць». Для ўдзелу запрашаліся ліцэісты і вучні 1X-XI класаў сталічных школ, якія самастойна выканалі даследаванні па загадзі прапанаванай тэматыцы.

Урачыстым атрымалася адкрыццё канферэнцыі: ліцэісты выконвалі духоўныя песні, прагучала славетная «Пагоня» М. Багдановіча. Залы сардэчна віталі пісьменнік, вядомы гісторык М. Ермаловіч, кандыдат філалагічных навук, дэпутат Вярхоўнага Савета Рэспублікі Беларусь Л. Баршчэўскі, выкладчык беларускай мовы ліцэя Вінцук Вячорка.

Старшакласнікі нашай 180-й школы доўга рыхтаваліся да канферэнцыі. Яшчэ ў першай чвэрці яны выканалі малюнкi да твораў Янкі Купалы і Якуба Коласа, з якіх склаўся цэлы альбом. Тут асабліва вызначыліся Андрэй Наважылаў (1X «А»), Юля Новік (1X «Б»), Аляксандр Емяльянаў (1X «В»). У 1X «А» класе (з паглыбленым вывучэннем беларускай мовы і літаратуры) адбылося абмеркаванне вучнямі твораў Я. Купалы і Я. Коласа, якое выйшла далёка за межы школьнай праграмы. У другой чвэрці 1X «Б» клас правёў канферэнцыю «Абуджанне грамадзянскай свядомасці і годнасці беларусаў пад уплывам творчасці Кастуся Каліноўскага і Францішка Багушэвіча». У трэцяй чвэрці вучні дзевятых класаў (іх у школе маеца шэсць) выконвалі сваё першае літаратуразнаўчае даследаванне «Грамадзянскія матывы Ф. Багушэвіча ў лірыцы Цёткі». У выніку ў вучняў прыкметна ўзрасла цікавасць да роднай мовы і літаратуры, узмацнілася цікавасць да самастойнай творчай працы.

А ў красавіку ў нашай школе адбылася вучнёўская канферэнцыя «Мова. Гісторыя. Незалежнасць». Цікавыя паведамленні зрабілі вучаніца 1X «А» класа Наталля Лапыцкая і Наталля Мічкова, вучань 1X «В» класа Алег Барысевіч. Прыцягнулі ўвагу таксама выступленні вучняў 1X «Б» класа Андрэя Герасімовіча («Гісторыя старажытнай беларускай літаратуры»), Таццяны Снешчы («Хто ён — аўтар «Слова пра паход Ігаравы?»), Алены Осіпавай («Беларуская граматыка Браніслава Тарашкевіча»), Вольгі Коханавай, Наталлі Дабрынеўскай, Юліі Драньковай.

Пасля я прапанавала прысутным пазнаёміцца з вершамі нашых вучняў Ігната Вярэніча, Алены Гуліс, Сяргея Канпелькі і Вольгі Тарасавай.

Усе вучні, хто выступіў з паведамленнямі, атрымалі кніжку Н. Думбадзе «Закон вечнасці» ў перакладзе на родную мову. А лепшыя работы пяці нашых вучняў былі прадстаўлены на навуковай вучнёўскай канферэнцыі ў Беларускам гуманітарным адукацыйна-культурным цэнтры.

Відаць, найгалоўнейшы вынік гэтай работы — прызнанне вучня 1X «В» класа нашай школы Вадзіма Піўнева: «Цяпер, урэшце, я адчуваю сябе беларусам. І ганаруся гэтым!» Такую думку Вадзіма цалкам падзяляюць іншыя нашы вучні. Лічу, што абуджаць у дзяцей святое пачуццё вялікай любові да Бацькаўшчыны — першая задача кожнага сумленнага педагога.

Ніна АЛЬШЭЎСКАЯ,  
настаўніца беларускай мовы  
і літаратуры СШ № 180 Менска,  
кандыдат педагогічных навук.

Мы шмат гаворым і пішам апошнім часам пра наша духоўнае адраджэнне. Маўляў, неабходна адраджаць родную мову, самабытную культуру, нацыянальную годнасць, гонар, а ў цэлым — беларускую самасвядомасць, бо толькі гэта дапаможа нам выжыць, захавацца ў гісторыі. А гэта магчыма пры ўмове, калі нацыянальная ідэя ахопіць шырокія пласты насельніцтва, дойдзе да кожнага сэрца. Вядома, што самасвядомасць беларускага народа моцна дэфармавана. Ён страціў важныя духоўныя крыніцы на гістарычным шляху, аб чым сведчыць такая распаўсюджаная ў грамадстве хвароба, як манкуртызм. Другая ўмова адраджэння: кожны павінен скінуць з сябе пугу камуністычнай ідэалогіі, стаць духоўна незалежным, набыць годнасць асобы, прынцыпы высокай маралі. Працэс гэ-

ты — доўгі і складаны.

Пры савецкай уладзе выхаванне гарманічнага чалавека звязвалася з устанавленнем камуністычнай фармацыі, у наш складаны час — з дэмакратызацыяй і гуманізацыяй грамадства, нацыянальным выхаваннем і навучаннем у прыватнасці. Афіцыйна гэтай справай займаецца Міністэрства адукацыі Рэспублікі Беларусь. А калі неафіцыйна, па закліку сэрца? І тут цяжка пераацаніць ролю шчырых энтузіястаў, якія непасрэдна працуюць дзеля таго, каб выхаванне і навучанне юнай змены ішло менавіта ў нацыянальным рэчышчы.

Шчы. Сённяшняя наша гаворка — з загадчыцай навучальна-метадычнага аддзела Рэспубліканскага цэнтры эстэтычнага выхавання дзяцей Валянцінай Юбка.

## Каб пазбавіцца рабства душы



— Валянціна Адамаўна, Рэспубліканскі цэнтр працуе ўсяго некалькі гадоў. У мінулым годзе ён апублікаваў «Канцэпцыю эстэтычнага выхавання ў сістэме пазашкольнай работы», у якой былі сфармуляваны асноўныя прынцыпы гэтага выхавання на сучасным этапе «аднаўлення грамадства, выхаду яго з крызіснага стану». Ставіцца задача выхоўваць грамадзяніна, гаспадара і патрыёта на сваёй зямлі, кансалідаваць нацыю на ўздым духоўнай і матэрыяльнай культуры. Вядома, што Рэспубліканскі цэнтр — разгалінаваная структура, у яго ўваходзіць некалькі эксперыментальна-творчых аб'яднанняў і аддзелаў, кожны з якіх вядзе свой уласны ўчастак работы. А чым займаецца ваш аддзел?

— Сапраўды, Рэспубліканскі цэнтр эстэтычнага выхавання дзяцей — разгалінаваная структура, і накірункі яго дзейнасці розныя. Супрацоўнікі займаюцца арганізацыйнай, метадычнай, даследчай і выдавецкай работай. Навучальна-метадычны аддзел працуе над стварэннем практычных дапаможнікаў,

што адрасуюцца сям'і і дашкольным установам. Праўда, хутка мы выйдзем на шырайшы абсяг. У перспектыве план закладзена падрыхтоўка дапаможнікаў па эстэтычным выхаванні школьнікаў і навучэнцаў спецыяльных сярэдніх устаноў — прафесійных тэхнічных вучылішчаў, тэхнікумаў.

— Валянціна Адамаўна, давайце пафіласофствуем. Якім чынам, на вашу думку,

трэба выхоўваць дзяцей, каб яны сталі гаспадарамі і патрыётамі сваёй зямлі?

— Я ўпэўнена, што такое выхаванне павінна адбывацца на падмурку нашых святых — праз родную мову, літаратуру, фальклор, гісторыю, традыцыйную педагогіку і народныя традыцыі, а таксама праз далучэнне дацяці да хрысціянскай маралі. Дарэчы, так выхоўвае дзяцей увес свет. Так павінны рабіць і мы.

Закінчэнне на с. 6.

Меркаванні

# ІНТЭРНАЦЫЯНАЛІЗМ, ШАВІНІЗМ

утапчнай тэорыі пабудовы «светлай будучыні», камунізму.

Дарэчы, бальшавіцкая ідэалогія цалкам грунтуецца на парадоксах і законе адмаўлення адмаўлення. На словах прызнавалася права нацыі на самавызначэнне аж да аддзялення, а на справе рэпрэсіўна прыпыняўся працэс станаўлення незалежных дзяржаў на ўскраінах былой імперыі. Гэта яскрава відаць на прыкладах Беларусі. Пачалося з гвалтоўнага разгону Усебеларускага з'езда ў Менску ў снежні 1917 года, затым непрызнанне БНР, іцкаванне тых, хто стаяў ля вытокаў гэтага сапраўднага нацыянальнага інстытута беларускай дзяржаўнасці, нарэшце, шальмаванне ўсяго, што было звязана з нацыянальна-вызваленчым рухам, паклёп на нацыянальна-свядомую беларускую інтэлігенцыю з навешваннем ёй ганебных бірак накіштат «нацдэм», што пазней служыла «візітнай карткай» пры «запашэнні» ў карныя органы бальшавіцкай інквізіцыі, дзе «двойкі», «тройкі», здзекуючыся над Фемідай, тварылі беззаконне, а садысты, выхаванцы «жалезнага Фелікса», «караючы мячом рэвалюцыю» прыводзілі прысуд у выкананне. Слова «нацдэм», «нацыяналіст» становіцца страшыдлам, якім запалохвалі нават тых, хто яшчэ проста не цураўся матчынай мовы. Аднак беларускія «нацдэмы» не прапагандавалі нацыянальнай выключнасці, нацыянальнай перавагі над іншымі, не праглі айчыны другіх.

Беларускі нацыяналізм ніяк не супярэчыў інтэрнацыяналізму. Інтэрнацыяналізм з навуковага пункту гледжання інтэрпрэтуецца як прыцын салідарнасці ўсіх народаў, заснаваны на іх роўнасці і раўнапраўі,

на павазе і прызнанні сацыяльна-гістарычнай і культурнай спадчыны народаў усяго свету.

Але ж для гэтага патрэбна асноўнае — існаванне нацыі. Што да «пралетарскага інтэрнацыяналізму», гэта рэч іншая. Ён ніяк не стыкуецца з паняццем гуманізму, бо грунтуецца на гегемоніі пралетарыату, а на практыцы — на дыктаце кампартыйнага чыноўніцтва, якое ўзурпіравала права распарадкацца ад імя працоўных. Бальшавіцкімі ідэалагамі прыдуманы такія штучныя паняцці, як «сацыялістычны», «пралетарскі» (процівага — «буржуазны»), «савецкі» гуманізм. Але ж гуманізм можа быць толькі адзін — агульначалавечы.

Паняцце «нацыяналізм» непасрэдна звязана з паняццем «патрыятызм». Патрыятызм — гэта адданасць сваёй бацькаўшчыне, свайму народу, любоў да радзімы. Патрыёт — чалавек, адданы свайму народу, гатовы на ахвяры, здзяйсняючы подзвігі ў імя інтарэсаў сваёй радзімы. Быць патрыётам, значыць, быць нацыяналістам. «Пралетарскі нацыяналізм» і патрыятызм несумяшчальныя. Згодна з канцэпцыяй Маркса, у пралетарыяў няма бацькаўшчыны. То ў імя чыёй бацькаўшчыны яны будуць здзяйсняць подзвігі? Парадокс... Паняцце патрыятызму нельга разглядаць абстрактна як рэч у сабе. Яно набывае пэўны сэнс толькі ў спалучэнні з паняццямі «нацыя», «радзіма», «бацькаўшчына». Скажам шчыра, што нам сёння вельмі бракуе патрыётаў — носбітаў нацыянальнай ідэі. Дзесяцігоддзямі бальшавіцкая ідэалогія вытраўлівала са свядомасці беларусаў нацыянальны патрыятызм і прылівала ім лжэпатрыятызм — любоў да нейкай міфічнай новай гістарычнай

супольнасці — «савецкіх людзей». Сталінска-суслаўска-брэжнеўскі «інтэрнацыяналізм» быў не чым іншым, як псеўдаінтэрнацыяналізмам, з-пад прывабных шатаў якога прасвечваў мундзір французскага капрала Шавіна і імперскага пакрою галіфе махровых чарнасоценцаў. Міжволі ўзнікае пытанне: ці быў Сталін сапраўдным інтэрнацыяналістам? Адказ адназначны: Сталін быў вялікадзяржаўным рускім шавіністам грузінскай нацыянальнасці. Усе ягоныя практычныя дзеянні сведчаць аб гэтым. Успомнім яго прамову, прысвечаную Дню Перамогі 1945 года, дзе ёсць, між іншым, такія словы: «У першую чаргу перамога вялікі рускі народ». Атрымліваецца, што роля беларусаў, якія страцілі ў гады Другой светнай вайны кожнага чацвёртага жыхара, як і іншых народаў, нікчэмная. Эпігоны сталіншчыны, «выдаючыся лічынкі», таксама не былі інтэрнацыяналістамі, таму што іх намаганні былі скіраваны на ўмацаванне «чырвонай імперыі», а паслухмяная прапагандысцкая машына старалася з усіх сіл узвышаць усё тое, што звязвалася з паняццем «рускі»: «великий русский народ», «великая русская культура», прыніжаючы іншыя нацыі і іх здабыткі, адмаўляючы ім на справе ў роўнасці і раўнапраўі, гвалтоўна знішчаючы сацыяльна-гістарычную і культурную спадчыну народаў СССР.

Разглядаючы паняцце «патрыятызм», трэба высветліць і пытанне, ці былі бальшавіцкія верхаводы КПБ і прадстаўнікі кіруючага апарата БССР сапраўднымі патрыётамі Беларусі? Тым больш гэта трэба высветліць, калі былыя бальшавіцкія артадоксы, а цяпер неабальшавікі, пры

дапамозе лакейскіх паслуг некаторых псеўдаінтэлігентаў ад журналістыкі (сапраўдны інтэлігент, згодна інтэрпрэтацыі Герцэна, — крытычна думачая асоба, а ў сахараўскім разуменні — чалавек, які не прызнае прымусу ні фізічнага, ні духоўнага) узводзяць на вярышню славы былых кіраўнікоў рэспублікі — маўляў, яны варты таго, каб для іх збудавалі пантэон славы ў Беларусі і вечна схіляцца перад іх памяццю. На самай справе былыя ўладары БССР былі толькі служкамі-сатэлітамі крамлёўскіх бальшавіцкіх самадзяржаў і пад маскай «інтэрнацыяналістаў» дапамагалі ім ганьбіць сваю нацыю, ілмяць нацыянальную культуру, знішчаць родную мову, выкарчоўваць усё да тла, што напамінала аб нацыянальным менталітэце беларусаў. Шчыра кажучы, кожны з іх унёс свой уклад у справу гвалтоўнай асіміляцыі, у выніку якой беларуская нацыя апынулася на мяжы знікнення.

Што да нацыяналізму-шавінізму, які прыпісвалі і зараз прыпісваюць нацыянальна свядомай беларускай інтэлігенцыі, змагаючыся за нацыянальнае Адраджэнне, то гэта не што іншае, як фантазія, прыдумка хворага ўяўлення, затуманенага ўтапчнай тэорыяй «зліцця» нацыі і іх моваў, і дачынення да беларускага нацыяналізму ён не мае. Нацыя, на знявечаным целе якой застылі сляды ад «крывавых абдымкаў» шавіністаў з Захаду і Усходу, выпрацавала ў сябе трывалы імунітэт да віруса гэтай ганебнай гістарычнай працы.

Васіль СОКАЛ,  
выдатнік народнай  
асветы.

Ляхавіцкі раён.



# ЦІ БУДЗЕМ МЕЦЬ БЕЛАРУСКУЮ БІБЛІЮ?

Для нашчадкаў Скарыны гэтае пытанне здавалася б рытарычным, ды ўсё ж...

Л. ЛІПЕНЬ

Прыгадаем — наша Бацькаўшчына — першая краіна сярод найбліжэйшых усходніх суседзяў пачала друкаванне кніг, і гэтым першым друкам была Біблія. У 1525 годзе выдавецкая дзейнасць доктара Скарыны не без дапамогі царкоўных цемрашалаў прыпыняецца на доўгія 37 гадоў, а сам асветнік вымушаны пакінуць няўдзячную радзіму. Новая хваля асветніцтва распачынаецца беларускім рэфармацыйным «Катэхізісам» у 1562 годзе, калі вя-

(1580). І толькі ў 1931 годзе беларускі баптысцкі прасвітар Лукаш Дзекуць-Малей і Антон Луцкевіч сумеснай працай і рупнасцю Брытанскага біблійнага таварыства выдаюць у Гельсінгфорсе пераклад «Новага Запавету і Псалмаў».

Напрыканцы трыццаціх гадоў ажыццявіліся руплівыя патрыятычныя намаганні беларускага святаракаталіка Вінцэнта Гадлеўскага: у ягоным перакладзе з каментарыямі ў Вільні былі надрукаваны «Чатыры Эва-

ян унармаванага тэксту Старога і Новага Запаветаў па-ранейшаму застаецца вострай. Яе актуальнасць асабліва ўзрасла апошнім часам, калі на шалі гісторыі быў пакладзены сам лёс беларускай нацыі. Не бачыць гэтага могуць толькі аслепленыя фанатызмам асімілятары, якія не пазбыліся ілюзій як з расійскага, так і з польскага боку. Выходзячы з некаторых іхніх выказванняў, а таксама з аналізу іх царкоўнай і касцельнай практыкі, вынікае, што гэтых грамадзян цалкам задавальняе тое, што сёння ёсць: у праваслаўных, баптысцкіх, пяцідзесяцініцкіх абшчынах амаль абсалютна пануе расійская мова, у большасці каталіцкіх касцёлах — польская.

Біблійнае таварыства Рэспублікі Беларусь узначальвае прадстаўнік Царквы евангельскіх хрысціян-баптыстаў, які не валодае беларускай мовай і аднойчы заявіў падчас журналісцкай гутаркі са мной: «Я гаворю на руском языке и не считаю это преступлением». Не бачыць граху ў адмаўленні духоўнай каштоўнасці роднай для беларусаў мовы — стала, на жаль, палітычнай лініяй у дзейнасці большасці кіраўнікоў баптысцкіх цэркваў і Біблійнага таварыства, якое знаходзіцца пад іх вызначальным уплывам. Пра гэта ж неаднаразова мне апавядалі беларускія святары Эрнст Сабіла і Ян Матусевіч. З вялікай скрухай намі ўспрымаюцца звесткі, што на Берасцейшчыне — бацькаўшчыне слаўнага пастара Дзекуць-Малей, затапаны ягоныя патрыятычныя і глыбока хрысціянскія пачынанні — новыя баптысцкія лідэры, што атрымалі сваю навуку праз Маскву, вядуць прапаганду па радыё на расійскай і ўкраінскай мовах. Упартае ігнараванне з боку людзей, што выступаюць перад простымі людзьмі ад імя Хрыста, Богам дадзенай нашаму народу мовы прыкра, але непазбежна прыводзіць да думкі пра непаўнату і духоўную недасканаласць іхняга разумення хрысціянства. На жаль, і падчас Міжнароднага семінара «Лекцыянары і Біблійны пераклад» у Менску давалася сутыкнуцца з пазіцыяй неглыбокіх поглядаў на месца і значэнне беларускай мовы ў хрысціянскім жыцці, выказанай прадстаўніком праваслаўнай канфесіі выкладчыкам жывоўіцкай семінарыі айцом Сяргеем Гардуном. Няёмкасць сітуацыі абвастрыла і тое, што нас ударылі па хворым месцы ў прысутнасці шановных міжнародных прадстаўнікоў з Лондана, Стакгольма, Цюрыха, а таксама перакладчыкаў з Расіі, Чувашыі і іншых краін. Выступленне святара Гардуна выклікала натуральны, дастаткова вельмі, але рашучы адпор з боку прысутных на семінары беларускіх патрыятаў як перакладчыкаў, так і прадстаўнікоў цэркваў, а таксама Таварыства беларускай мовы імя Скарыны. Як мне падалося, нашы адукаваныя і далікатныя госці з Еўропы з поўным разуменнем і спачуваннем паставіліся да беларускіх праблем. Адначасна адзін штырх: на Міжнародным біблійным семінары ў якасці рабочых выкарыстоўваліся толькі дзве мовы — англійская і расійская. Наша родная і дзяржаўная мова Рэспублікі Беларусь

апынулася за бортам. Што за прычына? Думаю, што самая галоўная і сур'ёзная прычына вам зразумелая — яна карэніцца ў пазіцыях, якія, на жаль, займаюць арганізатары семінара з беларускага боку. Упэўнены, што калі б Біблійнае таварыства Беларусі, праваслаўны экзархат моцна захацелі забяспечыць работу семінара двума таварыства перакладчыкамі-сінхроністамі для прамога і адваротнага перакладу з беларускай (мовы беларускай дзяржавы, краіны знаходжання семінара, суверэннага члена ААН), англійскай (мовы міжнародных зносін), расійскай (мовы расійскай дзяржавы і яе прадстаўнікоў на семінары) і своечасова пра гэта парупіліся, то ўсе тэхнічныя цяжкасці былі б пераадолены, а павага да Беларусі і яе прэстыж як суверэннай дзяржавы атрымалі б належны дыпламатычны ўзровень. Сумна, але такога не адбылося. Удзельнікам семінара абслугоўвалі два высокакваліфікаваныя сінхронныя перакладчыкі з маскоўскай патрыярхіі.

Грунтоўную лекцыю, прысвечаную перакладу Новага Запавету на сучасную грэцкую мову, прачытаў прафесар Джон Каравідупулас (Грэцыя). Ён жа азнаёміў слухачоў з гісторыяй і асаблівасцямі літургічных тэкстаў Святога Пісьма ў ран-

ня кампаненты», а таксама «Арганізацыя перакладчыкага працэсу». Доктар Сайман Крысп, які валодае і карыстаецца расійскай мовай, прачытаў на ёй свае лекцыі, прысвечаныя праблемам моўных варыяцый і рытарычным пытанням у біблійных тэкстах. Слухачоў зацікавілі «Фігуры мовы» і «Імпліцытная інфармацыя» — змест дакладаў выдатнейшага знаўца Бібліі супрацоўніка Ю-Бі-Эс доктара Дэвіда Кларка.

Чыны кансультант і ўдзельнік біблійных семінараў настаяцель праваслаўнага прыхода ў Амстэрдаме, кансультант айцец Сяргей Аўсяннікаў прачытаў змястоўную лекцыю «Тыпы перакладаў». Яна вызначалася рэалістычна ўважаным, сучасным падыходам да найбольш актуальных і спрэчных пытанняў тэорыі і практыкі перакладу Бібліі.

Швейцарская даследчыца і кансультант Ю-Бі-Эс з Цюрыха Мар'яна Беерлі-Моар працуе ў галіне перакладу Бібліі на мовы каўказскіх народаў, а таксама мовы угра-фінскай і цюркскай групы. Спадарыня Беерлі-Моар прапанавала ўдзельнікам семінара ў сваёй лекцыі вельмі высокі навуковы ўзровень разумення праблем захавання дакладнасці і яснасці ў перакладах.




НА ЗДЫМКУ: рабочы момант падчас семінара: перакладчык Анатоль Клышка (Менск), доктар Дэвід Кларк (Ю-Бі-Эс), Алесь Анціпенка (Менск).

лікі канцлер, нясвіжскі князь Мікалай Радзівіл Чорны загадвае ўчыніць друкарню ў сваім родавым месце. Праз год (1563) у Берасці «адціснуты» раскошны літургічны фаліант так званай Радзівілаўскай Бібліі «з габрайскай, грэцкай і лацінскай нанава на польскую мову са стараннасцю і дакладна перакладзенай». Чаму Біблія называецца Радзівілаўскай — гэта зразумела, бо «друкавана ў Берасці Літоўскім паводле загаду і коштам Найяснейшага Маршалка і Канцлера». А вось чаму на польскай мове? На гэта пытанне даць адказ не так проста. І ўсё ж ён мусіць быць. Вялікі літоўскі канцлер і віленскі ваявода, рашучы праціўнік дзяржаўнага саюзу з Польшай Мікалай Радзівіл Чорны, калывніст і пратэктар Рэфармацыі ніяк не можа быць залічаны да польскіх патрыятаў. Дык што гэта за прыхільнасць без даў прычыны да польскай мовы ў князя-незалежніка, ды яшчэ з антыкаталіцкай арыентацыяй? Пашукайце адказ, ён абавязкова мусіць быць! Гэта важна тым больш, што і наступныя пратэстанцкія кнігадрукі Бібліі, ажыццёўленыя ўжо Сымонам Будным, выйшлі з каментарыяў такіх таксама па-польску (1572, Узда—Заслаўе; 1574, Лоск). Яшчэ раней са сталіцы Вільні па ўсёй дзяржаве разышліся і выкарыстоўваліся ў Рэфармацыйных зборах адрынутыя праваслаўнай і каталіцкай вяроўшай беларускія біблійныя кнігі Скарыны. Пра гэта засведчыў у цюбінгенскім выданні 1559 года вядомы пратэстанцкі дзеяч італьянец Пётро Паола Вэрджэры (Вэргерыус) (Vergerio P. P. A. gl'incisitori che sono per l'Italia. Tubingae, 1559). Тэксты Старога і Новага Запаветаў ды «Евангелле» Васіля Цялінскага з выдатнымі прадмовамі на старабеларускай мове (рэфарматы не пакідалі намаганняў будзіць патрыятычную свядомасць народа) былі бадай што апошнімі айчыннымі выданнямі Слова Божлага ў Беларусі

нелі і Апостальскія Дзеі». У 1954—1974 гадах новазапаветныя тэксты перакладаў выдаў у Рыме беларускі ксёндз Пётра Татарынавіч. Таксама ў эміграцыі, «з мовы габрайскае а грэцкае на беларускую нанава перакладзенай», у 1973 годзе ў Нью-Йорку пабачыла свет «Святая Біблія». Гэтае найпаўнейшае выданне біблійных тэкстаў сталася магчымым, дзякуючы шматгадовай перакладчыцкай дзейнасці навукоўца доктара Янкі Станкевіча і габраіста доктара М. Гітліна. У самыя апошнія гады выйшлі з друку асобныя старазапаветныя і евангельскія кнігі ў Таронта (Канада), Гейнсвілі (ЗША), выдадзеныя праз архіепіскапа Мікалая з Беларускай Аўтакефальнай Праваслаўнай Царквы і метадысцкага пастара, былога случчача Яна Пятроўскага з Беларускага харытатыўна-адукацыйнага фонда. Беларускі экзархат маскоўскай патрыярхіі ў 1991 годзе надрукаваў «Святое дабравесце паводле Матфея» (у адной кнізе з паралельнымі тэкстамі на мовах: элінскай, славянскай, расійскай і беларускай). Здаецца, гэта першае і пакуль што адзінае беларускамоўнае выданне Евангелля, ажыццёўленае праваслаўнай царквой маскоўскага патрыярхата для Беларусі.

Самым распаўсюджаным у нашым народзе на роднай мове сёння з'яўляецца чацвёртае выданне «Новага Запавету і Псалмаў» у перакладзе Л. Дзекуць-Малей, А. Луцкевіча, надрукаванае стараннем Аб'яднаных Біблійных таварыстваў у 1991 годзе. Кніга друкавалася на паліграфічных варштатах у Гамбургу. Сапраўдным падрункам для беларусаў стала адаптаваная «Дзіцячая Біблія» (1992) з малюнкамі ў перакладзе Барыслава Араповіча і Веры Мацёлмякі з расійскай мовы. Гэта цудоўнае выданне пачынала свет з ласкі Інстытута перакладу Бібліі ў Стакгольме.

Аднак праблема адсутнасці ў беларусаў прымальнага для большасці хрысці-



НА ЗДЫМКУ (справа): кансультант па перакладу з Інстытута перакладу Бібліі ў Стакгольме сп. Мар'яна Беерлі-Моар (Швейцарыя) падчас супольнай працы з удзельнікамі семінара з Чувашыі і Украіны.

нехрысціянскіх царкоўных абшчынах. А. Пянткоўскі (Масква) таксама падрабязна распавядаў пра лекцыянары ў візантыйскай традыцыі. Маскоўскі даследчык і знаўца старагэбрайскай мовы Міхаіл Селязнёў засяродзіў увагу на габрайскіх біблійных тэкстах і прапанаваў сваю тыпалогію розначтанняў. Надзвычайную цікавасць прыцягнулі да сябе лекцыі шатландца доктара Поля Элінгворта, кансультанта па перакладу Аб'яднаных Біблійных таварыстваў: «Сэнсавы пераклад. 1. Граматычны аналіз. 2. Семантыч-

Каардынатар Аб'яднаных Біблійных таварыстваў у Лондане доктар М. Джынбачан не толькі выступіў з найцікавейшай уводнай лекцыяй, але бліскуча выступаў з заўвагамі ў дыскусіях, пацвердзіўшы свой унікальны аўтарытэт кампетэнтнага навукоўца-біблііста, знаўца некалькіх старажытных і сучасных моў.

Ад Беларусі на семінары выступілі айцец Сяргей Гардун і філолаг Аляксей Мельнікаў.

Заканчэнне на с. 7.

## Вучымся!

## ФАНЕТЫЧНАЯ РАЗМІНКА

1. Прачытайце скарагаворку, запомніце. Прагаварыце хутка тры разы.  
Рак-гарэза з рыбай разам  
З рэчкі рыбака дражніў.  
А рыбац у рэчцы ракаў  
Разам з рыбаю дражніў.

## А. ЗЭКАЎ.

2. Прачытайце словы, звярніце ўвагу на выдзеленыя літары.

светлы	пунча
свежы	плашч
свінцовы	шчупак
світальны	блішчаць
зніклы	лушчыць
цвёрды	яшчэ
свядомы	лешч

3. Прачытайце выразна вершы П. Броўкі, захоўваючы правілы вымаўлення галосных, зычных і іх спалучэнняў.

## Урок дваццаты

## Беларусь

Зямля Беларусі! Бары і дубровы,  
Жытнёвае поле, шаўковы мурог,  
У промнях рабіны заход вечаровы.  
Што клёкат буслоў, ручаёў перамавы  
І ў шумных прысадах істужкі дарог.

Зямля Беларусі! Вачамі азёраў  
Глядзіш ты ў празрыстыя высі нябёс,  
Начамі, што яблыкі, падаюць зоры,  
Знікаюць па водах, па чорных разорах,  
Па травах, абсыpanyх кроплямі рос.

Былога быліны, старога паданні  
Плывуць, як аблітыя сонцам чаўны,  
Па краю зялёным, прасторах бяскрайніх  
Ад Нёмна да Сожа, ад Буга да Гайны,  
Па хвалях Дняпра і шырокай Дзвіны.

Бацькоў нашых слава на іх узбярэжжах,  
Гамоняць пра гэта бары-байкары,  
Гамоняць пра гэта і Полацка вежы,

І Турава сцены, і шум Белавежы,  
І роднага Мінска сівыя мury.

## Родныя словы

Яны даспадобы мне, хоць і старыя,  
Не толькі ў гучанні хвалюючы змест,  
Як многа гавораць мне назвы такія —  
Мінск, Пінск, Брэст.

Калі паразважыць, няцяжка дазнацца.  
Бо сведчаць на ўсю неабсяжную шыр,  
Што продкі любілі спакойную працу —  
Шклоў, Клецк, Мір.

А вораг знаходзіў — бязлітасна білі,  
Трываць не хацелі абразы і слёз,  
І разам з Бярозаю катаў тапілі —  
Піч, Друць, Сож.

Дзяды і бацькі нашу мову стварылі,  
Каб звонка звінела, была як агонь.  
І сёлаў імёны, як гукі цымбалаў,—  
Блонь, Струнь, Звонь!

## Тэма: Паўтарэнне правапісу галосных і зычных

1. Прачытайце прыказкі і прымаўкі і скажыце, як Вы разумееце іх сэнс. Растлумачце асаблівасці вымаўлення выдзеленых слоў.

*Крычыць, аж у Крычаве чуваць.*  
Не адзін Гаўрыла ў Полацку. Мсціслаўцы не ўміраюць на сваёй лаўцы. Мсціслаўцы — недасекі. Баброўня нікому не роўня. Слуцакі — мацакі, аднак і нявіжыцы не палахліўцы. Ушацкія ўсе людзі хвацкія. Як у Слуцку: усё па-людску. Да Пагоста дарога не проста. Яшчэ сёння ў Пінску не быў. Расна пірагамі красна. Ліцвін як ліцвін. Палешуку серп не дзіва.

2. Прачытайце тэкст паводле кнігі Г. Штыхава «Старажытны Полацк» і складзіце пытанні да яго так, каб пры адказе на іх атрымаўся пераказ.

## ПОЛАЦКІЯ ПЯЧАТКІ

Цудоўныя помнікі нашай даўніны — віслыя пячаткі-булы, якімі пацвярджаліся граматы. Дакумент з булай меў юрыдычную сілу. Віслыя пячаткі звычайна адціскаліся на алавяных кружках, якія мацаваліся да дакумента шнуркамі. Першая вядомая пячатка — полацкага князя Ізяслава Уладзіміравіча, якая датуецца апошняй чвэрцю X стагоддзя.

Асабліва цікавыя полацкія булы, якія адбіты з пячатка, што належалі жанчынам з княжацкіх полацкіх радоў. Навукоўцам вядомы два экземпляры булы княгіні Сафіі, маці Ефрасінні Полацкай. На пячатцы — выявы святых і надпіс: «Агія София», «Агіос Георгіос». У Ефрасінні Полацкай таксама была пячатка. Була з яе адбіткам знойдзена ў Ноўгарадзе. Гэта невялікі алавяны кружок, на адным баку якога — шматфігурная кампазіцыя, а на другім — выява святой з надпісам «Иефросиня».

3. Прачытайце тэкст паводле У. Караткевіча, спішыце. У выдзеленых словах растлумачце правапіс **е, ё** — **я**. Азёры — вочы **зямлі**. Воблік **Беларусі** нельга ўявіць без азёр. Іх у нас каля адзінаццаці **тысяч**. Вялікія

і малыя, **цёмныя**, балотныя і **светлыя**, як само **святло**. **Лясныя**, як Кромань або Свіцязь, і **бязлесныя**.

Азёры прыносяць не толькі матэрыяльную, але і духоўную карысць. Свіцязь натхніла Адама Міцкевіча, возера Нешчарда — Яна Баршчэўскага.

Або Князь-возера, якое **цяпер**, невядома чаму, называюць Чырвоным. Гэта на Палессі. **Легенда, звязаная** з гэтым **месцам**, натхніла кампазітара Залатарова на стварэнне цудоўнага **балета** «Князь-возера».

4. Прачытайце тэкст паводле Т. Хадкевіча, спішыце. Да выдзеленых слоў падбярыце такія адпаведнікі, каб замест **о** пісалася **а**.

Нарач у нас называюць беларускім **морам**. Знаходзіцца **возера** на паўночным захадзе Менскай вобласці.

Калі пад'язджаеш да Нарачы, перад вачыма расцілаецца такі **водны** прастор, нібы гэта сапраўднае мора. Нават у ясныя дзень абрысы супрацьлеглага берага зацягваюцца сіняватым дымком, а рыбацкія чаўны і катэры ў аддаленні здаюцца маленькімі **кропкамі** на блакітным фоне. А калі ў непагадзь разгуляецца шторм, возера ўздыбляецца **высокімі** хвалямі. Яны набягаюць, абрушваюцца на бераг, і ў шуме **тонуць** трывожныя крыкі беларудных чаек.

5. Спішыце і ўстаўце ў словы патрэбныя літары:

а) **т** або **ц**: у газе.е, .элы, на плі.е, у све.е, .элевізэр, .ёплы, на ро.е, .ішныя, у .эатры, па .элефоне.  
б) **д** або **дз**: на скла.е, .ень, .ыспут, .евяць, ва ўзв.е, .ыроктэр, у гора.е, гар.эроб, ме.ыцына, у брыга.е, у поез.е, каман.іроўка.

6. Пастаўце назойнікі ў творным склоне і запішыце. Растлумачце, чаму ў адных выпадках зычныя падаўжаюцца, а ў другіх не.

Узор: печ — печчу, цяжкасць — цяжкасцю.

Радасць, ноч, злосць, памяць, мужнасць, вігяць, моладзь, сувязь, дзейнасць, завязь.

7. Спішыце словы і ўстаўце, дзе трэба, апостраф.

Падём, раз.езд, сур.ёзны, здароў.е, вераб.і, сям.я, б.юць, аб.ём.

8. Прачытайце тэкст і напішыце яго пераказ.

## ПОЛАЦКАЕ ВЕЧА

Полацк — адзін з самых старых гарадоў усходніх славян. Упершыню ён згадваецца ў «Аповесці мінулых часоў» пад 862 годам. Полацк быў сталіцай вялікага княства, якое займала абшары паўночнай і цэнтральнай часткі Беларусі, а таксама землі ў латгальскім Падзвінні.

У Полацку, галоўным паселішчы полацкіх крывічоў, здаўна збіраліся племянныя сходзі, якія называліся «веча». Летапісы сведчаць, што ў XII стагоддзі веча пачынае выконваць у дзяржаўным жыцці галоўную ролю. Яно магло прагнаць князя, запрасіць новага, які мусіў прыняць умовы «рада» (дамовы), ды кантралявала яго дзейнасць. Яно ж вырашала пытанні вайны і міру. Веча абмяжоўвала княжацкую ўладу, але і падтрымоўвала яе, аберагала сваю полацкую княжацкую дынастыю. Але граматы ў іншыя гарады складалі менавіта князі. Прыкладам, Уладзімір вёў перамавы з нямецкімі пасламі пра вайсковыя і гандлёвыя справы.

Паўны час у XII стагоддзі ў Полацку была вечавая рэспубліка, улада тады належала трыццаці «старцам», якія вырашалі ўсе гарадскія справы.

## Паводле Г. ШТЫХАВА.

## ЗАМАЦАВАННЕ

1. Прачытайце артыкул А. Клышкі і запамніце ўжыванне выдзеленых слоў.

У нас і ў рускіх **вуліца** і **улица**, як вядома, агульная. Аднак не ўсе значэнні гэтых слоў супадаюць. І рускі сказ «Бери мяч и поиграй на **улице**» не перакладзеш «Бяры мяч і пагуляй на **вуліцы**», бо па-беларуску **вуліца** там, дзе імчаць машыны, і на вуліцы было б гуляць небяспечна.

У нас гуляюць **на двары**, гэта значыць, на ўчастку, пляцоўцы пры доме (хаце), будынку. Дарэчы, запамнім і

будзем адрозніваць гэтае словазлучэнне **на двары** ад другога, блізкага **на дварэ**, што абазначае ўвогуле на адкрытым паветры, не ў хаце: **На дварэ сцюжа, холад**.

2. Прачытайце мініяцюру Янкі Брыля і перакажыце.

Спыніўся вулічны рух, і старшыня міліцыі, які спыняў яго,— малады, румяны, спраўны хлапчына,— «пад ручку» павёў цераз вуліцу старэнькую бабку з кічкам.

Трохі няёмка яму, і хораша, і ўрачыста. Не ён яе пад руку ўзяў, а яна яго.

Старшынова рука, сагнутая ў локці, прыціснутая далонню да жывата, напамінала мне штосьці бальнае, генеральскае.

Звычайна гэта? Нават вельмі. А прыгожа.

3. Запомніце, як лепш перадаць характар кожнай хады:

Пайшоў нацяпнікі — **напраставай** пайшоў напорыста, заўзята — **нашыбавай**, пасігаў пайшоў невядома куды — **падаўся** пайшоў, ведаючы і кірунак і адлегласць — **накіраваўся**.

4. Спішыце сказ з апавядання Якуба Коласа «Недаступны» і растлумачце значэнне выдзеленых слоў.

Прабегшы некалькі хат, Арцём **звярнуў** на агароды, **шуснуў** у каноплі, адтуль разараў між капусты **забег** у надворак Юркі Труса, з надворка **заламай** у вулачку і **пасучый** проста да калодзежа.

5. Прачытайце і запомніце загадкі, загадайце іх сваім дзецям.

Ляжыць лася, расцяглася, а як устане, то і да неба дастане. (Дарога.)

3 месца не зрушыцца, а на сабе многа чаго носіць. (Мост.)

За лесам лясанскім, за полем палянскім, там гукала Кацярына гола-сам шатанскім. (Цятнік.)

Двое вачэй наперадзе, імчыць па вёсцы і горадзе. А як не наесца — не рушыць ні з месца. (Аўтамабіль.)

Прышоў хтось, узяў штось, пайшоў бы шукаць, ды следу не знаць. (Чалавек і лодка.)

## Узбагачэнне слоўнікавага запасу і развіццё мовы

## Гандаль

Быць правым — мець рацыю  
ты прав — ты маеш рацыю  
даць сдачи — даць рэшты  
існуюцца ў продажы — ёсць у продажы

## ДЛЯ ЦІКАЎНЫХ

## Берасце

Паводле апісання 1566 года ў горадзе Берасці быў замак і «места ў паркане». Гэта значыць, што Берасце было акружана абарончымі збудаваннямі, якія складаліся з драўляных слупоў, землянога вала і глыбокага рову. Але і за гэтымі ўмацаваннямі сяліліся людзі — тую частку Берасця называлі «места за парканам».

Над замкам узвышаўся так званы «стоўб» — вежа XIII стагоддзя, якая была разабрана ў 1831 годзе пры пабудове фартоў новай крэпасці. У апі-

санні згадваецца адна — Віленская — брама, але ў замку іх было, безумоўна, больш. Праз адну з іх выходзілі на гарадскі рынак, праз другую — да стайняў. Існавала яшчэ і старая брама, якая выводзіла на Замухавечча. У гэтай браме знаходзіўся «звон вялікі», а пад ёю — «2 тарасы для сажання вязнев». Мелася ў замку і гадзіннікавая вежа, на якой «...зекгар (гадзіннік.— Рэд.) ад моста... завжды бьёт». Сцены замка былі зроблены з традыцыйных горадняў зрубаў. У некаторых з іх былі кадоры. У замку меўся спецыяльны

оплатить — заплаціць  
ошибиться — памыліцца  
ошибочно — памылкова  
покупатель — пакупнік  
пересчитать деньги — пералічыць грошы

поступили в продажу — прадаюцца  
проданный — прададзены  
продажа — продаж  
рубль — рубель  
торговля — гандаль

«рурмус, або млын, з каторага вада рурамі (трубама.— Рэд.) до замку ідзе, аб адным коле... в котром суть помпы медяные або спіжныя (бронзавыя.— Рэд.) за штемпелями железными...» Тут жа знаходзіўся «фалюш або ступа на толчнені поруху».

Падчас нападу Швецыі на Рэч Паспалітую ў сярэдзіне XVII стагоддзя Берасце ўжо мела бастыённую сістэму ўмацаванняў вакол замка і горада. У 1657 годзе ўмацаванні горада не вытрымалі асады войск швед-

скага караля Густава і сяміградскага князя Ракашы. Аднак абарона была настолькі актыўнай і значнай, а ўмацаванні такімі дасканалымі, што загадам караля Густава быў зняты іх спецыяльны план і намалявана граўюра.

Рэшткі земляных бастыёнаў Берасцейскага замка існавалі яшчэ на пачатку XIX стагоддзя, пакуль на іх месцы не былі збудаваны ўмацаванні Брэсцкай крэпасці.

Паводле  
Міхася ТКАЧОВА.

## «Маркецінг»? Маркетынг!

Наша мова папайняецца словамі, якія адлюстроўваюць новыя адносіны ў грамадстве. Большай часткаю гэтыя словы ідуць з англійскай мовы, яны, зразумела, яшчэ не паспелі заняць месца ў беларускіх слоўніках і «ўзаконіцца» ў сваёй форме і правапісе. Таму журналісты — пачынальнікі ўжывання новых слоў у мове сродкаў масавай інфармацыі не застарахаваны ад памылак.

Дружна рушылі на старонкі газет словы маркетынг, маркетынгавы, холдынг, холдынгавы, рэйтынг, рэйтынгавы і інш. На жаль, правільнае напісанне гэтых і падобных слоў яшчэ нярэдка парушаецца. Газета «Звязда» змясціла ў некалькіх нумарах (за 16, 23, 27 сакавіка г. г.) рэкламу: «Аўдытарска-кансалцінгавая служба «Аўдыкс» праводзіць кансультацыі па пытаннях бухгалтар-

скага ўліку, падаткаабкладання, маркецінгу і г. д., а таксама аўдытарскія правёркі». Слова рэйтынг «Звязда» (16.03.93) піша ў адным артыкуле правільна, у другім — няправільна (рэйцінг).

Словы маркетынг, рэйтынг, холдынг і падобныя — ад англійскіх marketing (гандаль), rating (ацэнка), holding (валоданне) і інш. У беларускай мове англійскаму -ing пасля зычных т, д адпавядае частка -ынг. Гэта замацавана ў слоўніках. Напрыклад: *мітынг, картынг, пудынг*. Напісанне цвёрдых т, д адпавядае правілам беларускай арфаграфіі, паводле якіх «у словах іншамоўнага паходжання

(акрамя імён уласных) д і т, як правіла, не змякчаюцца: *дэлегат, медыцына, матэрыял, дэманстрацыя, універсітэт, тэхніка, апладысменты*. Да гэтай групы належыць і слова *легітымны*, якое «Звязда» (16.03.93) ужывае з памылкай — *легіцімны*. Дарэчы, апошняе слова ў нарматыўнай форме *легітымны* падаюць акадэмічныя слоўнікі беларускай мовы.

Нарэшце, адзначым. У адпаведнасці з беларускім правапісам даюцца тэрміны *маркетынг, холдынг* у спецыяльным слоўніку-даведніку «Рыночная эканоміка» (Мн., 1992).

Алесь КАЎРУС.

## КАБ ПАЗБАВІЦЦА РАБСТВА ДУШЫ

Заканчэнне.  
Пачатак на с. 3.

— Паспрабуйце канкрэтызаваць гэту думку.

— Паспрабую. Сістэма адукацыі і выхавання, якой яна склалася ў савецкі час, дзейнічае і сёння: сям'я, дашкольная ўстанова, сярэдняя навучальная ўстанова і ВНУ. Такі востры ланцужок, праз вочкі якога праходзяць нашы дзеці. Задача ў тым, каб старая сістэма запрацавала на духоўнае адраджэнне самога чалавека, адраджэнне нацыі ў цэлым.

Выхаванне пачынаецца з сям'і. Першыя выхавальнікі дзіцяці — бацькі і дзяды. Аднак ці ўсе яны сёння могуць праспяваць калыханку на беларускай мове, раскажаць старую гісторыю аб гераічных продках, гісторыю свайго роду, свайго вёскі, вуліцы? Або растлумачыць сэнс і значэнне народнага свята, абраду? Адным словам, пасеяць у душы дзіцяці тое зерне, з якога потым вырасце і закаласіцца любоў да Бацькаўшчыны, цікаўнасць да яе мінуўшчыны, пашана да роднай мовы, клопат аб зямлі і прыродзе. Гэта могуць зрабіць далёка не ўсе па вядомых нам прычынах. Напрошваецца выснова, што ў наш час трэба выходзіць і вучыць не толькі дзяцей, а і дарослых. Што мы і спрабуем рабіць на справе.

Адкрыю сакрэт: па прапанове часопіса «Пралеска» хутка наш аддзел выйдзе да людзей з індывідуальнай самастойнай школкай «Лучынка» — дапаможнікам, які паслужыць самаадукацыі дарослых і навучанню дзяцей. «Лучынка» прапануе канкрэтныя дыдактычныя матэрыялы з эстэтычным ухілам для індывідуальнай і калектыўнай работы ў сям'і і садку па авалоданні вуснай беларускай мовай. Вядома, што грамадское дзіця ў большасці выпадкаў гаворыць дома з бацькамі і дзедамі на «трасянцы» або па-руску. Трэба, каб беларуская мова — у якасці роднай або дзяржаўнай — гучала не толькі ў садку і школе, а і дома. Цяпер кажучы: загаворыць Вярхоўны Савет на мове рэспублікі — загаворыць і народ. А мне хочацца сказаць іншае: загавораць бацькі і дзяды на роднай мове беларусаў — загаворыць і іх дзіця, а тады ўжо і наш парламент.

— Валянціна Адамаўна, сёння мы перажываем час, калі ідзе актыўная распрацоўка розных канцэпцый і праграм па навучанні і выхаванні моладзі. Шмат іх друкуецца і ў «Пралесцы». Наколькі яны адпавядаюць накірунку вашай работы, ці кіруецца вы імі на практыцы?

— Так, публікуецца шмат розных дакументаў, большасць з якіх выходзіць ад калектываў, створаных пры Міністэрстве адукацыі. Не ўсе яны адпавядаюць патрабаванням часу. Я выступала, напрыклад, у друку з крытычнымі заўвагамі па канцэпцыі «Праграмы выхавання і навучання дзяцей у дашкольных установах» («Пралеска», 1991, № 1). На маю думку, у ёй няма нацыянальнай асновы. У пераважнай большасці рэкамендуецца для выкарыстання творы рускіх вучоных і пісьменнікаў, не надаецца належна ўвага мове, культуры, гісторыі народа. Шчыра кажучы, мы не заглядаем у афіцыйныя праграмы, нават дапрацаваныя, бо яны ўсё-такі і сёння скіроўваюць на выхаванне «савецкага чалавека», дыхаюць застоным часам. Працуем альтэрнатыўна. Праграм у нас некалькі: «Сям'я. Дзіцячы сад», «Пачатковец», «Падлетак», «Юнакі і дзяўчаты». Першая з іх рэалізуецца зараз, астатнія разлічаны на перспектыву. У адпаведнасці з іх рэалізацыяй прадугледжваецца ад сям'і, дзіцячага сада да сярэдніх навучальных устаноў і ВНУ падрыхтаваць творчыя метадычныя дапаможнікі. Першы вопыт стварэння такіх «кніжак-малышак» мы набылі ў выніку рэалізацыі праграмы «Сям'я. Дзіцячы сад». Свае матэрыялы мы друкуем у часопісе «Пралеска». Яны кладуцца ў такія рубрыкі, як «Па шляху нацыянальнага адраджэння», «Наша Бацькаўшчына», «Методыка, вопыт, планаванне», «Традыцыі, абрады, фальклор», «Экалагічная сцяжынка», «Народныя гульні», «Падарожжы ў прыроду», «Школа маладой сям'і», «Дзіцячы дом», «Гасцёўня «Пралескі». Нам пашэнціла, што «Пралеска» — такое бескампраміснае і адраджэнскае па сваім характары выданне, а супрацоўнікі вельмі дэмакратычныя — нічым не скоўваюць нашу волю, не рэдагуюць нашы перакананні.

— У якіх накірунках працуе ваш аддзел?

Нерадусім скажу, якія людзі ў нас працуюць. Адзначу, што калектыву быў сфарміраваны пасля таго, як вызначыліся асноўныя накірункі дзейнасці аддзела. У рабочым плане яны праходзяць па тэмах: «Мова, літаратура, фальклор», «Гісторыя Беларусі і краязнаўства», «Чалавек і грамадства», «Прырода, геаграфія, чалавек», «Дзіцячы тэатр», «Традыцыйныя нацыянальныя святы», «Народныя гульні», «Выяўленчае і дэкаратыўна-прыкладнае мастацтва», «Замежная мова на аснове роднай» і інш.

Стала ясна, што акрамя метадыстаў-прадметнікаў па-

трэбна запрашаць у аддзел мастакоў, пісьменнікаў, людзей з музычнай адукацыяй, мастацтвазнаўцаў. Сёння яны ў нас працуюць хто на стаўку, хто на паўстаўкі, а хто і проста на дамоўлена-сці. Яркія індывідуальнасці, яны максімальна рэалізуюць свой творчы патэнцыял, працуючы на эстэтычнае выхаванне дзяцей. Так, напрыклад, паэт Васіль Жуковіч да кожнай тэмы кніжкі «Беларускі тэатр» сам піша вершы, інсцэніроўкі па матывах беларускіх твораў, падбірае прыказкі і прымаўкі. Празаік Уладзімір Арлоў стварае для дзяцей цікавыя гістарычныя аповяды з мінуўшчыны Беларусі. Надрукаваны ў «Пралесцы», яны складаюць асобную кніжку-малышак «Адкуль наш род». Мастацтвазнавец Тацяна Бембель друкуе ў «Пралесцы» «Заняткі па выяўленчаму і дэкаратыўна-прыкладнаму мастацтву дзяцей дашкольнага ўзросту», піша да іх метадычныя каментарыі. Яе распрацоўкі стануць асновай для дапаможніка «Мы — умельцы». Тацяна Арлова прапануе для рубрыкі «Пралескі» матэрыялы па народных гульнях. Дзякуючы гэтым публікацыям дзеці глыбей пазнаёмяцца са старажытнымі нацыянальнымі абрадамі — каляднымі, велікоднымі, «Купаллем», «Гуканнем вясны» і інш. Па кожным з іх распрацаваны цыклы гульні, якія актывізуюць памяць, разумовую дзейнасць, развіццё мовы, а ў наш час адраджэння служачы патрыятычнаму і эстэтычнаму выхаванню дзяцей. Кніжка-малышка, створаная на гэтым матэрыяле, так і будзе называцца — «Народныя гульні». Паэт Алесь Бадак прапанаваў часопісу «Пралеска» тэму «Маленькі чалавек у вялікім свеце» (накірунак «Чалавек і грамадства»), якая «працуе» на гуманізацыю выхаваўчага працэсу. Увага акцэнтаецца на так званы агульначалавечы каштоўнасці: любоў да радзімы і жывой прыроды, сяброўства, дабрыня, ветлівасць і інш. Аўтар сам піша творы да сваёй кніжачкі і прапануе ўласны метадычны апарат. Наогул, за кожным супрацоўнікам аддзела запланаваны дапаможнік, які трэба давесці да ладу на аснове часопіснага варыянта і падрыхтаваць для асобнага выдання.

— Чым адрозніваюцца вашы дапаможнікі ад папярэдніх, што прыйшлі з застойнага часу і ўсё яшчэ выкарыстоўваюцца ў рабоце выхавальнікаў?

— На-першае, сваёй скіраванасцю на эстэтычнае выхаванне; па-другое, сваёй скіраванасцю на нацыянальнае адраджэнне сада і школы. Упершыню ў якасці ілюстрацыйнага матэрыялу прапаноўваць творы беларускай лі-

таратуры, фальклору, мастацтва, як і матэрыялы па гісторыі, краязнаўству, грамадазнаўству, роднай мове, біялогіі, геаграфіі.

— Ці захаваецца за дапаможнікамі назва «кніжкі-малышкі»? І што сабой яны ўяўляюць?

— Ці застанеца такая назва — яшчэ не вырашана. Першапачаткова яна замацавалася за практычнымі матэрыяламі рубрык часопіса «Пралеска» — «Маладзічок-гадавічок» і «Азбукоўнік і лічылка», якія рыхтавалі метадысты Тамара Фаменка і Зоя Кустава. Калі, прыкладам, пагартваем «Маладзічок-гадавічок», то стане бачна, што метадычны апарат дапаможніка «прывязаны» да невялікіх мастацкіх тэкстаў, у асноўным вершаваных, згрупаваных па раздзелах: «Паззія», «Проза», «Маленькі тэатр», «Назкі і легенды», «Гульні», «Песні і прыпеўкі», «Прыказкі і прымаўкі», «Рыфмаванкі», «Загадкі», «Вясёлыя іскрыні», «Скарагаворкі» і іншыя. Тэматычна дыдактычны матэрыял прывязаны да «свайго» месяца (студзеня, лютага, сакавіка і г. д.). Па кожнаму з іх падаюцца звесткі з народнага календара і творы, прысвечаныя пераважна года і з'явам прыроды. Заданні і пытанні да тэкстаў разлічаны на індывідуальныя заняткі з дзецьмі, скіроўваюць малых на творчыя дзеянні: дарымаваць радкі верша, інсцэніраваць казку, прыдумаць прыпеўку і праспяваць яе, згуляць у літаратурна-музычную гульню, адгадаць загадку, вывучыць скарагаворку — і ўсё гэта на беларускай мове, на аснове смешных, вясёлых і дасціпных твораў, многія з якіх напісаны пазамі спецыяльна для «Маладзічка-гадавічка». Такім чынам, пры сістэматычным скарыстанні дапаможніка выхаваўчае натуральна і без прымусу дзіця будзе далучацца да народных каранёў, якімі з'яўляюцца мова, культура і гісторыя краіны.

Калі «Маладзічок-гадавічок» больш скіраваны на выхаванне асобы з гуманітарнымі і творчымі задаткамі, то «Азбукоўнік і лічылка» праз нацыянальнае і народнае дапамагае ў авалоданні першапачатковымі матэматычнымі і чытацкімі ведамі, вучыць лагічна мысліць, узагадняць свае думкі і дзеянні са здаровым сэнсам. Дапаможнік прапаноўвае індывідуальна распрацаваныя тэмы да кожнай літары азбукі і да кожнай лічбы ад адзінкі да дзесяці і больш. Галоўны раздзел «Палоска азбукоўніка і лічыльніка» вучыць пазнаваць, будаваць і маляваць «жывыя» літары і лічбы, у форме гульні авалодваць маўленчымі навыкамі. Парады і заданні скіраваны на выпрацоўку назі-

ральнасці, практычнасці, кемлівасці, добрага памяці і іншых якасцей. Розныя задачы выхавання і навучання вырашаюцца ў раздзелах «Куфар дабрыні і ветлівасці», «Куточак бабулі Усцінны», «Зорачкі», «З крыніцы братніх народаў і замежжа». Цікава, што работа з лічбамі і літарамі праводзіцца на вершыках-забаўлянках — так званай вясёлай азбукі і лічылак. Яны дасціпныя, афарбаваныя гумарам і дакладна працуюць на заданую тэму («Літары-сваячкі», «Калючая літара», «Нулёк» і інш.). Такія творы падобраць з мастацкай літаратуры вельмі цяжка, таму большасць з іх таксама напісана спецыяльна для «Азбукоўніка і лічыльніка». Дадам, што абедзве кніжачкі багата ілюстраваны.

— Валянціна Адамаўна, а калі вашы альтэрнатыўныя дапаможнікі, што выходзяць беларускай, трапляць у рукі сваім адрастам — бацькам, дзедам, выхаваўчам дашкольных устаноў?

— Гэта залежыць не толькі ад нас, але і ад выдавецтва, з якім у нас існуе дамоўленасць. Акрамя названых вышэй дапаможнікаў, якія рыхтуюцца да друку В. Жуковічам, У. Арловам, Т. Бембель, Т. Арловай, З. Куставой і Т. Фаменка, на падыходзе да чытача і кніжкі-малышкі І. Марачкінай «Літаратурныя падарожжы ў прыроду», А. Бембеля «Слова Божа для дзяцей», А. Афанасевай «Вучымся гаварыць на замежнай мове» (на аснове роднай), Л. Рыжковай «Традыцыйныя нацыянальныя святы». Рыхтуюцца кніжка мастака А. Квяткоўскага «Наш садок», у якой чытач знойдзе практычныя парады па афармленні дзіцячага сада ў нацыянальным стылі (архітэктура, інтэр'ер, тэрыторыя). Да канца бягучага года ўсе працы плануем здаць у выдавецтва.

— Дзе будзеце апрабываць матэрыялы па наступных праграмах — «Пачатковец», «Падлетак», «Юнакі і дзяўчаты»?

— Думаем звярнуцца ў часопіс «Роднае слова», які глыбока падмае пытанні нашай гістарычнай спадчыны і культуры, а таксама ў часопіс «Адукацыя і выхаванне».

— Што чакае аддзел, калі наддуць «замаразкі»?

— А яны ўжо надыйшлі, і не «замаразкі», а сапраўдныя «маразы». Як сведчаць апошнія факты, кіраўнікі рэспублікі з усіх сіл намагаюцца вярнуць нас ва ўлонне Расійскай дзяржавы — зліквідаваць незалежнасць і адабраць у беларускага народа апошні шанс адраджэння. Але як бы там ні было, мы будзем працаваць на беларускую ідэю.

Гутарыла  
Ірына КРЭНЬ.



# Гісторыя Беларусі ў пытаннях і адказах

Шановная рэдакцыя, друкуйце яшчэ больш матэрыялаў аб гісторыі Беларусі.

М. ЛЕБЕДЗЬ.

в. Стахавічы Пінскага раёна

Гэта раздзел з будучай кнігі, укладальнікамі і аўтарамі якой з'яўляюцца рупліўцы беларускага Адраджэння — сябра рэдкалегіі нашай газеты Зміцер Санько і вучоны-гісторык Іван Саверчанка. Па прось-

бах нашых чытачоў і па дамоўленасці са стваральнікамі кнігі рэдакцыя вырашыла надрукаваць асобныя раздзелы. А напачатку пералік пытанняў, на якія кніга дае адказы. Чакаем парад чытачоў, якія з адказаў варта апублікаваць.

1. Якія старажытныя плямёны былі нашымі продкамі?
2. Калі з'явіліся на беларускай зямлі курганы?
3. Якіх багоў шанавалі нашыя продкі ў дахрысціянскія часы?
4. Якія беларускія дзяржавы былі ў старажытнасці?
5. Хто такія Рагвалод і Рагнеда?
6. Калі прыйшло на Беларусь хрысціянства?
7. Ці быў адзіны старажытнарускі народ?
8. У якім часе Полацкае княства дасягнула найбольшае велічы?
9. Хто такая Ефрасіння Полацкая?
10. Хто такі Кірыла Тураўскі?
11. Хто такі Клім Смаляціч?
12. Ці была на Беларусі татар-мангольская няволя?
13. Як адбіваліся нашыя продкі ад крыжацкае навалы?
14. Ці праўда, што літоўцы заваёўвалі Беларусь?
15. Хто такі Гедымін?
16. Калі распачалося саперніцтва паміж Вільняй і Масквою?
17. Якая мова была дзяржаўнай у Вялікім княстве Літоўскім?
18. Хто такі Альгерд?
19. Хто такія тры віленскія пакутнікі?
20. Што такое Крэўская унія?
21. Дзе падзелася каралеўская карона Вітаўта Вялікага?
22. Адкуль з'явіліся ў нас татары?
23. Чым вызначыліся беларусы ў бітве пад Дуброўнай?
24. Калі пасяліліся на Беларусі габраі?
25. Хто такі Казімір Ягайлавіч?
26. Што такое магдэбургскае права?
27. Чым адметнае княжанне Аляксандра?
28. Хто такі Кастусь Астрожскі?
29. Хто такі Жыгімонт Стары?
30. У якіх бітвах беларусы перамагалі крымскіх татароў?
31. Хто заснаваў беларускае кнігадрукаванне?
32. Хто такі Мікола Гусоўскі?
33. Калі была створана першая беларуская канстытуцыя?
34. Што такое паны-рада?
35. Што такое Вялікае княства Літоўскае?
36. Чаму на Беларусі маскоўскага цара Івана IV называюць Жалым?
37. Што такое Люблінская унія?
38. Што такое Рэч Паспалітая?
39. Якое месца ў нашай гісторыі займае Сцяпан Батура?
40. За што шануюць Сымона Буднага ў свеце?
41. Хто такі Васіль Цяпінскі?
42. Адкуль і калі прыйшла каталіцкая вера на Беларусь?
43. Хто такі Астафей Валовіч?
44. Хто такі Леў Сапега?
45. Хто заснаваў кнігадрукаванне ў Маскве?
46. Што такое Берасцейская унія?
47. Што такое уніяцтва?
48. Чаму нашы магнаты пакідалі праваслаўе і пераходзілі ў каталіцтва?
49. Што такое Літоўская метрыка?
50. Калі быў заснаваны першы ўніверсітэт на Беларусі?
51. Ці быў «залаты век» у гісторыі Беларускай дзяржавы?
52. Чым славуты Ян Кароль Хадкевіч?
53. Чым вызначыўся Януш Радзівіл?
54. Якая мова была сродкам дыпламатычных дачыненняў ва Усходняй Еўропе даўней?
55. Хто вынайшаў шматступенную ракету?
56. Што рабілі беларусы ў Маскве ў XVII стагоддзі?
57. Хто стварыў літары, якімі мы сёння карыстаемся?
58. Што такое лібэрум вета?
59. Якія былі прычыны заняпаду Вялікага княства Літоўскага?
60. Якая роля ў нашай гісторыі належыць Пятру I?
61. Як беларусы страцілі сваю дзяржаўнасць?
62. Калі пасяліліся на Беларусі расійцы?
63. Хто такі Тадэвуш Касцюшка?
64. Які след у гісторыі Беларусі пакінуў А. Сувороў?
65. На чым баку былі беларусы ў вайне 1812 года?
66. Як беларусы змагаліся супраць расійскага панавання?
67. Хто такі Кастусь Каліноўскі?
68. Як здарылася, што Жамойць пачала называцца Літвой?
69. Адкуль узятая на Беларусі палякі?
70. Хто такі Браніслаў Эпімах-Шыпіла?
71. Калі паўстала першая беларуская палітычная партыя?
72. Хто такія Іван і Антон Луцкевічы?
73. Хто такі Вацлаў Іваноўскі?
74. Хто такі Вацлаў Ластоўскі?
75. Чаму час нашага Адраджэння пачатку XX стагоддзя называецца «нашаніўскім кругагем»?
76. Чаму бальшавікі разганялі Першы Усебеларускі кангрэс?
77. Ці была БНР марыянеткавай дзяржавай?
78. У якіх межах былі абвешчаныя Беларуская Народная Рэспубліка і БССР?
79. Як дзялілі Беларусь у Берасці, Маскве ды Рызе?
80. Чаму бальшавікі пайшлі на стварэнне БССР?
81. Якія землі былі адабраны ад БССР Масквой у 1919 годзе і не вернуты дагэтуль?
82. Дзе ў Беларусі былі арганізаваны паўстанні супраць бальшавікоў?
83. Што такое Слуцкі збройны чын?
84. Якія пласты беларускага народа найболей пацярпелі ад бальшавіцкага тэрору?
85. Як бальшавікі рэфармавалі беларускую мову?
86. Якія былі мэты польскага змагання з беларускім нацыянальным рухам у Заходняй Беларусі?
87. Як Вільня сталася жамойцкім горадам?
88. Што такое СБП?
89. Дзе ў свеце жывуць беларусы?
90. Якіх слаўных людзей дала свету Беларусь?
91. Якія войны прынеслі найбольшыя страты народу Беларусі?
92. Які лёс старадаўніх музейных і бібліятэчных збораў на Беларусі?
93. Як чужынцы скарыстоўвалі існаванне на Беларусі розных рэлігій?
94. Якія выдатныя польскія дзеячы з паходжання беларусы?
95. Якія дзеячы расійскае навукі і культуры з паходжання беларусы?
96. Як беларусы называлі сябе і сваю мову ў розныя часы?
97. Як узніклі нашы дзяржаўныя сімвалы?
98. Якія гарады былі сталіцамі Беларусі?
99. Якая нацыянальная рэліквія найкаштоўнейшая для беларусаў?
100. Якія гістарычныя даты павінны памятаць і шанаваць беларусы?

## СВЯТА РОДНАЙ МОВЫ

У Чавускай гарадской СШ № 2 Магілёўскай вобласці з 3 па 8 мая праходзіў Тыдзень беларускай мовы. У гэтым мерапрыемстве прынялі ўдзел усе вучні школы. Праведзены конкурс лінгвістычных беларускамоўных нацыянальных газет на класах. Выяўлены пераможцы: нацыянальная газета «Крынічка», якую выпускаюць вучні 7-х класаў (рэдактар настаўніца Ала Анатольеўна Ісаенка), газета «Спадчына» вучняў 5-х класаў (рэдактар настаўніца Людміла Уладзіміраўна Хар'янава) і газета «Родная мова» вучняў 11-га класа (рэдактар настаўніца Ніна Яўгенаўна Волкава). Прайшлі конкурсы малюнкаў на тэму «Краявіды Беларусі», выстава дзіцячых вырабаў з беларускім каларытам, конкурсы загадак, прымавак, прыказак, а на класах — конкурсы чытальнікаў твораў беларускіх паэ-

таў і пісьменнікаў, віктарыны і конкурсы на тэму: «Як я ведаю родную Беларусь», развучваліся беларускія песні, танцы, гульні.

Вучні школы сустрэліся таксама з пісьменнікамі — земляком з вёскі Антоўка, адказным сакратаром Магілёўскага абласнога аддзялення Саюза пісьменнікаў Беларусі Іванам Аношкіным, членамі раённага літаб'яднання галоўным рэдактарам раённай газеты «Іскра» Валянцінам Крыжэвічам, аўтарам фантастычнай апавесці «Востраў на дне акіяна» Міколам Салаўцовым, загадчыкам аддзела радыёэфармацыі раённай газеты, старшынёй літаб'яднання, аўтарам 2 зборнікаў вершаў для дзяцей «Вавёрчын веласіпед» і «Чаму плуг не ржаве». Адбылося сапраўднае свята роднай мовы.

С. МІКАЛАЕВ.

## Ці будзем мець беларускую Біблію

Заканчэнне. Пачатак на с. 4.

Перакладчыкі і навукоўцы наведвалі старажытныя палескія Тураў, дзе прысутнічалі на ўрачыстасці адкрыцця помніка беларускаму раннехрысціянскаму дзеячу Кірылу Тураўскаму. Форум перакладчыкаў Бібліі завяршыўся прыняццем выніковых дакументаў (адзін з іх друкуем ніжэй).

ПАГАДНЕННЕ АБ СУПРАЦОЎНІЦТВЕ ПАМІЖ БЕЛАРУСКАЙ БІБЛІЯНАЙ КАМІСІЯЙ, БІБЛІЯНЫМ ТАВАРЫСТВАМ РЭСПУБЛІКІ БЕЛАРУСЬ І АБ'ЯДНАНЫМІ БІБЛІЯНЫМІ ТАВАРЫСТВАМІ

1. Беларуская Біблійная камісія, Біблійнае таварыства Рэспублікі Беларусь і Аб'яднаная Біблійная таварыства прызналі неабходным і надалей развіваць міжканфесійнае супрацоўніцтва, якое паклікана садзейнічаць распаўсюджванню Слова Божага на тэрыторыі Рэспублікі Беларусь.

2. Для найбольш эфектыўнага дасягнення гэтай мэты ББК, БАБК і АБТ маюць намер пастаянна кансультавацца адзін з адным і супрацоўнічаць у наступных сферах біблійнай працы.

2.1. Тэксталагічныя даследаванні славянскай, грэцкай і лацінскай традыцыі Бібліі, якія мусяць забяспечыць тэксталагічны грунт для перакладу Святога Пісь-

ма на беларускую мову.

2.2. Праца над перакладам Новага Запавету (у наступным і ўсёй Бібліі) на беларускую мову. Пераклад павінен адпавядаць арыгіналу і дакладна перадаваць сэнс Святога Пісьма. Кантроль над працэсам перакладу мае быць ускладзены на міжканфесійную камісію, якая складаецца з сяброў ББК, БАБК і АБТ.

2.3. Публікацыя беларускага перакладу Новага Запавету будзе ажыццёўлена пасля адпаведнай ухвалы міжканфесійнай камісіі.

2.3.1. Гэтая камісія сустрэаецца рэгулярна і выпрацоўвае рэгламент сустрэч і прынцыпы перакладу на сваім першым пасяджэнні.

2.4. Распрацоўка матэрыялаў і даведчаных дапаможнікаў для тых, хто чытае Біблію.

2.5. Падрыхтоўка адмысловых ілюстраваных выданняў Святога Пісьма для дзяцей.

2.6. Падрыхтоўка спецыялістаў па біблістыцы і перакладчыкаў біблійных тэкстаў (паводле рэкамендацыі ББК і БАБК).

Менск, 14 траўня 1993 г.  
За Беларускую Біблійную камісію Мітрапаліт Менскі і Слуцкі ФІЛАРЭТ.  
За Біблійнае таварыства Рэспублікі Беларусь дырэктар ПАТЭПЧЫК Я. П.  
За Аб'яднаную Біблійную таварыстваў Сяргей АУСЯННІКАЎ.



НА ЗДЫМКУ: перакладчыкі Чувашскай Біблійнай камісіі: Лісіна Ева (Масква), Грыгор'еў-Енэш Віталій (Чэбаксары).



Юныя жыхары Добруша паспелі палюбіць спектаклі дзіцячага лялечнага тэатра «Церамок» «Тры парсючкі», «Сонейка, свяці!» і інш.

Узначаліла калектыў настаўніца Надзея Казанова. Разам з актэрамі — старшакласнікамі добрушскіх школ — яна прыдумвала і рабіла лялькі, стварала касцюмы і дэкарацыі да будучых п'янонавак.

НА ЗДЫМКУ: кіраўнік лялечнага тэатра «Церамок» Надзея Казанова з актэрамі Алінай Кічэнкавай, Вольгай Машуковай, Вольгай Матуз і Таццянай Чуракавай. Фота Сяргея ХАЛАДЗІЛІНА. БЕЛІНФАРМ.

## Гісторыя ў анекдотах

Л. Р. КАЗЛОУ.

### «3 ДАЗВОЛУ КАРАЛЯ І ВЯЛІКАГА КНЯЗЯ»

Працяг. Пачатак у №№ 1, 2, 4—6, 21, 22.

Цяжка сказаць, чым бы займаўся Жыгімонт II Аўгуст даўдэй, каб не вялікія дзяржаўныя клопаты. Ды і сусед, цар Іван IV Жаклівы, па ўсім відаць, вырашыў адцягнуць яго ад невясёлых думак, распачаўшы Лівонскую вайну. Трэба заўважыць, што многа чаго яшчэ паспеў зрабіць для гісторыі Жыгімонт II, нават стварыў новую дзяржаву — Рэч Паспалітую з Кароны і Вялікага княства. «Кароль лепш адчувае сябе ў дзяржаве, а не ў сям'і», — казаў пра яго Станчык. Усё гэта так, але бяды ў тым, што ў радаслоўнай Ягайлавічаў-мужчын Жыгімонт II аказаўся апошнім.

Нейкім чынам год трымаўся Рэч Паспалітая без караля. Нарэшце, з'ехаліся на вольным полі, якое ад таго так і звалася «Воля», пад малазначнай яшчэ Варшавай паны і рыцарства, каб выбраць каго-небудзь на трон. Паколькі, як вядома, «няма прарока ў сваёй Айчыне», дык, кіруючыся падобным пастановам, абралі замежнага прадстаўніка. Цікава, што заяву на конкурс падаваў нават сам расейскі цар Іван IV, але, відаць, у Маскве яшчэ не навучыліся як след складаць характарыстыкі, таму ён не прайшоў. А кара-

лём стаў француз Генрых Валуа, які праз няпоўных дваццаць тыдняў «з вялікім коштам» збег, бо адкрылася вакансія на трон у Францыі. Тады зноў паз'язджаліся дэпутаты-выбаршчыкі да Волі і выгукнулі новага караля. Такі метада называўся элекцыяй, а абраны кароль — электарам. Ён аказаўся трансільванскі князь венгерскага паходжання Стэфан Баторы, ці, як яго звалі на Беларусі, — Сцяпан Батура. Для большай пэўнасці электара ажанілі з Ганнай з Ягайлавічаў, адной з дачок Жыгімонта Старога і Боны. Такім чынам, Рэч Паспалітая атрымала караля і каралеву.

Стэфан Баторы, апроч роднай венгерскай мовы, дасканала валодаў лацінскай, але ніводнай з моў сваёй новай дзяржавы так і не засвоіў. Адноўчы, размаўляючы з архібіскупам львоўскім, ён насмешліва заўважыў:

— Цікава, як гэта, не ведаючы дастаткова лаціны, можна стаць каталіцкім архібіскупам?

— Таксама, як, не ведаючы польскай мовы, можна стаць караём Рэчы Паспалітай, — адпавядаў клірык.

Баторы даказаў усё ж, што

і адной лацінскай мовы дастаткова для кіравання, прычым даволі спраўнага. Нездарма пра яго склалі прымаўку: «За караля Сцяпана страх быў і на пана». Наогул з мовамі бліжэйшых і далёкіх суседзяў у падданных магнара Рэчы Паспалітай звязваліся нават класічныя падзеі з Бібліі: «Дзябал Еву зводзіў па-італьянску, Ева Адама — па-чэшску, Бог іх па-нямецку караў, а анёл па-венгерску выгурываў з раю». Гэтае апошняе можна аднесці і да вынікаў Лівонскай вайны, што для маскоўскага цара сталі змрочнай рэальнасцю.

Кажуць, калі Стэфан Баторы дазнаўся пра вялікія атвары з абодвух бакоў падчас доўгай вайны з Масквіяй, то паслаў Івану Жакліваму ліст з прапановай сустрэцца ў чыстым полі і саманасам вырашыць «лівонскую спрэчку». Цар не надта верыў у свае фэстывальныя здольнасці, таму выклік адхіліў, матывуючы тым, што кароль, якога абралі, яму, гаспадару ўсяе Русі, дзедзічнаму Рурывавічу, не раўня. «З усім наадварот, — адзначыў Баторы, — бо ён створаны царом у лоне жанчыны, а я стаў караём на полі бітвы».

Працяг будзе.

## НА ХВАЛЯХ БТ

### 10 ЧЭРВЕНЯ, ЧАЦВЕР

8.55. Тэлебачанне — школе. Выпускны экзамен па беларускай і рускай мовах за курс сярэдняй школы.  
18.30. Навіны Бі-бі-сі.  
19.45. Пазіцыя ўрада.  
21.00. Панарама.  
22.25. Творчае маладзёжнае аб'яднанне «Крок».  
23.20. На сесіі Вярхоўнага Савета Рэспублікі Беларусь.

### 11 ЧЭРВЕНЯ, ПЯТНІЦА

18.30. Навіны Бі-бі-сі.  
19.10. Фільмы кінарэжысёра У. Бокуна. «Без эпітафіі».  
21.00. Панарама.  
23.15. НІКа.  
23.30. На сесіі Вярхоўнага Савета Рэспублікі Беларусь.

### 12 ЧЭРВЕНЯ, СУБОТА

12.15. Дабрачынны канцэрт

у фонд «Дзеці Чарнобыля».  
14.20. Адраджэнне. Культурна-асветніцкая праграма.  
19.25. Фільмы кінарэжысёра У. Бокуна. «Справа Ігнатоўскага».  
21.00. Панарама.  
23.05. НІКа.

### 13 ЧЭРВЕНЯ, НЯДЗЕЛЯ

18.35. Студыя «Тэлесябрына». «За кім будучыня...»  
18.45. Фільмы кінарэжысёра У. Бокуна. «Ніколі я не паміраў».  
20.00. Панарама.



## Д. ДЖАРВІС: Калій і яго значэнне

Адно з тлумачэнняў універсальнасці ўжывання яблычнага воцату ў якасці лекавага сродку ў народнай медыцыне — гэта яго здольнасць звязваць з каліем такія мінеральныя элементы, як фосфар, хлор, натрый, магній, кальцый, сера, жалеза, фтор, крэмній і шэраг мікраэлементаў. Вядомая прыказка кажа: «Еш па яблыку ў дзень, і не дзевядзецца выклікаць урача». Яе сутнасць у тым, што яблыкі валодаюць гаючымі ўласцівасцямі. Яблычны воцат утрымлівае ўсе названыя вышэй мінеральныя рэчывы, якія ўваходзяць у састаў яблыка. Метады тэрапіі, заснаваныя на ўжыванні яблычнага соку або яблычнага воцату, аднолькава эфектыўныя, паколькі кожны з гэтых прадуктаў з'яўляецца крыніцай каштоўных мінеральных элементаў. Калі вы вывучыце ўплыў воцату розных відаў, вы зразумеете, што ні адзін з іх не дае такога эфекту пры лячэнні немачаў, як яблычны. Аналагічным яблычнаму ў якасці лекавага сродку з'яўляецца вініны воцат. Для скарыстання ў медыцынскіх мэтах яблычны воцат гатуецца з дробна нарэзаных яблыкаў (воцат, які бывае ў продажы, не прызначаны для лячэбных мэт).

Пры перапрацоўцы цэлых яблыкаў у яблычны воцат гаючыя ўласцівасці апошніх захоўваюцца. Важна дакладна ведаць характар дзеяння воцату ў стрававальным тракце і чаму чалавек, які выпівае за кожнай ядой шклянку вады з дзюма чайнымі лыжачкамі воцату, забяспечвае добрае функцыянаванне ўсяго арганізма. Каб паназіраць, як дзейнічае яблычны воцат на жывую бактэрыяльную флору, трэба пакласці дажджавога чарвяка на цвёрдую паверхню і абліць воцатам. Спярша ён скурчыцца, як ад болю, праз некалькі секунд знерухомее. Яшчэ праз некалькі секунд з ружовага ператворыцца ў белага. Яго забіў воцат за некалькі секунд. Такім жа чынам яблычны воцат разбурае бактэрыі ў стрававальным тракце. Яшчэ адзін прыклад. На абед падалі насвежую рыбу. Адзін з прысутных быў абачлівым і выпіў разведзены ў вадзе воцат. З ім нічога не адбылося, бо воцат прадэзінфіцыраваў яго страўнік і кішэчнік. Астатнія захварэлі.

Што рабіць у выпадку харчовага атручвання, а менавіта пры ванітах і паносе? Трэба прымаць яблычны воцат з вадой на працягу сутак. Піць вадкасць невялікімі глоткамі праз кожныя пяць мінут. Адною шклянкі павінна хапіць на 3—4 гадзіны. У першую шклянку з вадой дабаўляецца адна чайная лыжачка воцату, у наступныя — па дзве. На другія і трэція суткі трэба выпіваць шклянку воцатнай вады за кожнай ядой, і справы хутка пойдуць на лад. Калі па нейкай прычыне арганізм не прымае воцату, трэба піць яблычны сок.

А цяпер звернем увагу на дабратворнае ўздзеянне яблычнага воцату на ныркі і жоўцевы пузыр. Пры запаленні нырак (піеліце) у пробе мачы хворага, якая бярэцца пасля ночы, прысутнічаюць клеткі гною, на дне посуду збіраецца чырвоны парашкападобны асадок. Сімптомы запалення знікаюць, калі прымаць штодзённа за кожнай ядой дзве чайныя лыжачкі воцату на шклянку вады. Хвароба можа вярнуцца праз паўгода-год, калі хворы кідае піць воцат, думаючы, што ён яму больш не патрэбен.

Вядома, што многіх людзей турбуюць розныя немачы: хранічная стамляльнасць, хранічны галаўны боль, у тым ліку мігрэнь, высокі крывяны ціск, галавакружэнне і асабліва, з-за яго сувязі з сэрцам, атлусценне. Калій і звязаныя з ім мінеральныя рэчывы адыгрываюць вялікую ролю ў лячэнні гэтых хвароб народнай медыцынай. Спынімся больш дэталёва на назіраннях, якія правёў у гэтым накірунку Д. Джарвіс.

## Афарызмы

Мілан ТОДАРАЎ.

Нам ужо готулькі разоў было лепш, што зараз няма чаго страчваць.

Гэта не культ асобы. Партрэты на сценах, каб народ не глядзеў у пустое.

Гумовая дубінка прызначаецца тым, хто не верыць.

што кій мае выхаваўчае значэнне.

Мы наўмысна збыднілі дзяржаву, каб ніхто не мог эксплуатаваць нашы багацці.

Пераклаў з сербска харвацкай Іван ЧАРОТА.

## РЕДАКЦЫЙНАЯ КАЛЕГІЯ:

Эрнэст Ялугін — галоўны рэдактар, Лявон Баршчэўскі, Янка Брыль, Анатоль Бутэвіч, Вінецук Вячорка, Віктар Гайсёнак, Радзім Гарэцкі, Ніл Гілевіч, Аляксей Глушко, Сяргей Запрудскі, Анатоль Клышка, Уладзімір Ламека, Зміцер Санько, Яўген Цумараў, Генадзь Цыхун, Віктар Шніп — адказныя сакратары.